

သောင်းငေဦး

သူတို့တိုက်ခဲ့သော KNU နှင့်တိုက်ပွဲများ





စာရေးသူ

စာရေးသူ၏ အမှာ

စစ်သက်အနှစ်သုံးဆယ်တွင် ဗကပနှင့် ၁၅ နှစ်၊ KNU နှင့် ၁၅ နှစ် စစ်တိုက်ခဲ့ရသည်။ ။ ထို့ကြောင့် စစ်စာပေတွေရေးတော့ သူတို့ နှင့် စစ်တိုက်ခဲ့ရသည့်အကြောင်းချည်းဘဲ ရေးဖြစ်ခဲ့၏။

ဗကပကတော့ ပြိုကွဲပျက်စီးသွားပြီ။ KNU ကတော့ အစိုးရနှင့် ငြိမ်းချမ်းရေးရယူပြီးပြီ။ ဖတီး စောမူတူးနှင့် တပ်ချုပ်ကြီးတို့ Shake hand လုပ်ခဲ့ကြပြီးပြီ။ သို့ရာတွင် အနှစ်လေးငါးခြောက် ဆယ် စစ်တိုက်ခဲ့ကြရတော့ ပြောစရာဆိုစရာများ လည်း ဟိုဘက် ဒီဘက် အများကြီးရှိခဲ့ပါသည်။ ။ ထို့ကြောင့် ပြောကြ၏။ ဆိုကြ၏။ ရေးကြ၏။ အနှစ်လေးငါးဆယ် ပြောစရာ ဆိုစရာဆိုတော့ ပြော မဆုံးပေါင် တောင်သုံးထောင်။

ယခုရေးသားတင်ဆက်လိုက်သည့် "သူတို့ တိုက်ခဲ့သော KNU နှင့်တိုက်ပွဲများ" စာအုပ်မှာ ထိုပြောစရာ ဆိုစရာများ ထဲမှ တစ်ခုအပါအဝင်ဖြစ်ပါ၏။ ရေးသူက ကျွန်တော်တစ်ယောက်တည်း မဟုတ်ပါ။ မြန်မာ့တပ်မတော်မှ ကျွန်တော့်ရဲဘော်ရဲဘက် အရွယ်ညောင်းနေသည့် တပ်မှူးဟောင်း ကြီးများ ဝိုင်းရေးကြပါသည်။ ။ ခုနစ်ဆယ်တန်း၊ ရှစ်ဆယ်တန်းများ ။ သူတို့ အမှတ်တရ ရေးထားသည် များကို ကျွန်တော်မှ Compile လုပ်ကာ စုစည်းတင်ဆက်ထားခြင်းဖြစ်ပါ၏။

KNU မှ စပေါ်ခါစက KNDO ၊ Karen National Defence Organization ဖြစ်၏။ နောက်မှ KNU Karen National Union ဖြစ်သွားခြင်း ဖြစ်၏။

ကရင်တွေ ၁၉၄၉ တွင် တောခိုသည်။ ။ အင်းစိန်သိမ်းသည်။ ။ အစိုးရတပ်နှင့် ရက်ပေါင်း ၁၀၀ ကျော်ခန့် စစ်တိုက်သည်။ ။ အရေးနိမ့်သွားတော့ ပဲခူးရိုးမဘက် ဆုတ်သည်။ ။ အချို့မြစ်ဝကျွန်းပေါ် ဘက် ဆုတ်သည်။ ။ နောင်တွင် အဓိကအဖွဲ့ကြီး နှစ်ဖွဲ့ကွဲသွားသည်။ ။ အရှေ့ရိုးမတစ်ဖွဲ့၊ မြစ်ဝကျွန်းပေါ် ကတစ်ဖွဲ့။ အရှေ့ရိုးမအဖွဲ့ကို စောဘဦးကြီးက ခေါင်း

ဆောင်သည် ။ မြစ်ဝကျွန်းပေါ်အဖွဲ့ကို မန်းဘဇံ နှင့် စောဟန်တာသာမွေးတို့ က ခေါင်းဆောင်ရန် တာဝန်ခွဲခဲ့ကြ၏။ မြစ်ဝကျွန်းပေါ် အဖွဲ့က ဗကပနှင့် ပေါင်းသည် ။ အရှေ့ရိုးမဖွဲ့က မပေါင်း။ မြစ်ဝကျွန်းပေါ်က အနီ။ အရှေ့ရိုးမက အဖြူ။

မြစ်ဝကျွန်းပေါ်အဖွဲ့အား ၁၉၆၆ နောက်ပိုင်း၌ ဗိုလ်မှူးကြီးစံကြည်၊ ဗိုလ်မှူးကြီးသန်းတင် တို့ က ဖြတ်လေးဖြတ်နည်းဗျူဟာနှင့် ချေမှုန်းသောအခါ KNU နှင့် မဒတ ဗကပတို့ ပဲခူးရိုးမ ရွှေ့ ကြသည် ။ ပဲခူးရိုးမကိုပါ ဖြတ်လေးဖြတ်ထပ်ဝင်တော့ ၁၉၇၅ လောက်တွင် သောင်းကျန်းသူအားလုံး ပဲခူးရိုးမတွင် ပြုတ်ပြုတ် ပြုန်းရတော့၏။ ထိုအခါ KNU လက်ကျန်များအားလုံး အရှေ့ရိုးမ ရွှေ့ကြ တော့၏။ အရှေ့ရိုးမ KNU များကို ဗိုလ်မြမှ ကွပ်ကဲထားသည် ။ ဗိုလ်မြသည် သေသည် အထိ KNU တပ်ပေါင်းစု ဦးစီးချုပ်ကြီး ဖြစ်ခဲ့၏။

ယခု ဤစာအုပ်မှာ မြစ်ဝကျွန်းပေါ် KNU များ နှင့် တိုက်ပွဲများ မြစ်ဝကျွန်းပေါ်တွင် ပြည်သူ ပါဝင်သော ဖြတ်လေးဖြတ် စစ်နည်းဗျူဟာ ကျင့်သုံးမှုများ ထိုမှ အရှေ့ရိုးမရောက်လာသော KNU များအား ထိုင်းမြန်မာ နယ်စပ်တစ်လျှောက်တွင် မြန်မာ့တပ်မတော်မှ တိုက်ခိုက်ခဲ့ပုံများကို တိုက်ပွဲ ဝင်ခဲ့သော တပ်မှူးကြီးများမှ သူတို့ တွေ ဆုံခဲ့သော ရှုထောင့်အသီးသီးမှ တင်ပြထားကြပါသည် ။

KNU နှင့်လည်း ငြိမ်းချမ်းရေးရပြီး ဖြစ်၍ ဘယ်သူ့သာစေ ဘယ်သူ့နာစေတော့မရှိပါခင်ဗျာ။ အားလုံးက ထိန်းထိန်းသိမ်းသိမ်း ရေးသားဖော်ပြထားကြပါသည် ။

အဓိကဖော်ပြလိုသည် မှာ စစ်နည်းဗျူဟာ ကျင့်သုံးမှုအပိုင်းတွင် နောင်လာနောက်သားတို့ သိရှိနိုင်ပါရန်သာ ရည်ရွယ်ခြင်းဖြစ်ပါသည် ။

ဤစာအုပ်ကို ဖတ်ရှုကြပြီး နှစ်ဖက်တပ်မှူးကြီးများ ရှေးဖြစ်ဟောင်း
ပြန်ပြောင်းအောက်မေ့ ပြီး ထာဝရ ငြိမ်းချမ်းရေးကို တည်ဆောက်ကာ
တိုင်းပြည်တိုးတက်ရာ တိုးတက်ကြောင်းအတွက် ပူးပေါင်း ဆောင်ရွက်
နိုင်ကြပါစေဟု ဆုမွန်ကောင်းတောင်းလိုက်ရပါသည် ခင်ဗျား။

ရွှင်လန်းချမ်းမြေ့ကြံပါစေ
သောင်းဝေဦး
၁၀-၈-၂၀၁၇

နယ်စပ်ဒေသ ကေအင်ယူသေအော့အိုး
စခန်းအားတိုက်ခိုက်သိမ်းပိုက်ခြင်း

ဗိုလ်မှူးချုပ်စိန်ဝင်း






ပိုလ်မှူးချုပ် စိန်ဝင်း



မေရ(၁၆)တိုက်ပွဲဝင်ခဲ့သည့် ထိုင်းနောင်၊ထိုင်းနောင်ဒေသမြေမြေ





ကေအင်ယူတပ်မဟာ(၆)တပ်မဟာမှူး
ပိုလ်မှူးချုပ်စောရွှေဆိုင်း



လက်ရှိကေအင်ယူဦးစီးချုပ်ပိုလ်ချုပ် ဂျော်နီ




ကေအင်ယူတပ်မဟာ(၄)တပ်မဟာမှူး
ဗိုလ်မှူးချုပ်အော်လီဗာ



ကောဇာင်ယူတင်မဟာ(၆)
ရင်း(၆)ရင်းမှူးစောသမ္ဗုဒ္ဓ



လွတ်လပ်ရေးရပြီးကာစမြန်မာ့တပ်မတော်၏
ပထမဆုံးစစ်ဦးစီးချုပ်ဗိုလ်ချုပ်စမစ်ခွန်း



နယ်စပ်ဒေသ ကေအင်န်ယူ သေဘောဘိုစခန်းအား
တိုက်ခိုက်သိမ်းပိုက်ခြင်း
ရေးသူ - ဗိုလ်မှူးချုပ်စိန်ဝင်း

နိဒါန်း

နယ်စပ်ဒေသကေအင်န်ယူစခန်းများအား တိုက်ခိုက်သိမ်းပိုက်ခြင်း

မိမိသည် အရှေ့တောင်တိုင်းစစ်ဌာနချုပ်နယ်မြေ ကရင်ပြည်နယ် မော်ဖိုးကေဒေသတွင် ရှေ့တန်းအမှတ် (၄၄) ခြေမြန်တပ်မဌာနချုပ် ကွပ်ကဲမှုအောက်တွင် ရှိသော ရှေ့တန်းအမှတ် (၁၀၄) ခြေမြန်တပ်ရင်း ဒုတိယ တပ်ရင်းမှူးတာဝန်ဖြင့် စစ်ဆင်ရေးတာဝန်များ ထမ်းဆောင်နေစဉ် ၁၉၈၉ ခုနှစ်၊ အောက်တိုဘာလတွင် အမှတ် (၃၃) ခြေမြန်တပ်မဌာနချုပ်ကွပ်ကဲမှုအောက် အမှတ် (၁၆) ခြေမြန်တပ်ရင်းသို့ ယာယီတပ်ရင်း

မှူးအဖြစ် ပြောင်းရွှေ့ခဲ့ရပါသည်။ ။ တမခ (၃၃) မှ နည်းဗျူဟာ စစ်ဆင်ရေးကွပ်ကဲမှုအဖွဲ့တစ်ဖွဲ့နှင့် တပ်ရင်း ၃ ရင်းသည် ရှေ့တန်းအမှတ် (၄၄) ခြေမြန်တပ်မဌာန ချုပ် ကွပ်ကဲမှုအောက် ကရင်ပြည်နယ် စစ်ဆင်ရေးနယ်မြေသို့ ဝင်ရောက်ပြီး စစ်ဆင်ရေး တာဝန်များ ထမ်းဆောင် နေချိန် ဖြစ်ပါသည်။ ။ မိမိပြောင်းရွှေ့တာဝန်ယူရသော ရှေ့တန်း ခမရ (၁၆) သည် နဗဟ (၃၃၂) ကွပ်ကဲမှုအောက် ကော့ကရိတ် မြဝတီတောင်ဘက်ခြမ်း စစ်ဆင်ရေးနယ်မြေတွင် စစ်ဆင်ရေး တာဝန်များ ထမ်းဆောင်ရပါသည်။ ။ မိမိတို့ တပ်များ ၏ ဦးတည်ရန်သူမှာ ကေအင်န်ယူ သောင်းကျန်း သူတို့ ပင် ဖြစ်ပါသည်။ ။

၁၉၈၃ ခုနှစ်မှ ၁၉၈၉ ခုနှစ် ထိုစဉ်ကာလ ကရင်ပြည်နယ် စစ်ဆင်ရေးနယ်မြေနှင့် ဦးတည် ရန်သူ KNU တို့ ၏ အခြေအနေကို ထိုနယ်မြေတွင် ၁၉၈၃၊ ၈၄ မှ စပြီး စစ်ဆင်ရေးတာဝန်များ ထမ်းဆောင်ခဲ့ရသော အရာရှိ၊ တပ်ရင်းမှူးတစ်ဦးအနေဖြင့် အောက်ပါအတိုင်း ကြုံတွေ့ သိရှိထားခဲ့ ရပါသည်။ ။

(က) ကရင်ပြည်နယ်သည် အိမ်နီးချင်းထိုင်းနိုင်ငံနှင့် ထိစပ်နေသော ရှည်လျားသည့် နိုင်ငံနယ်နိမိတ်ဒေသ ဖြစ်နေခြင်း၊ ထိုနယ်နိမိတ်နယ်စပ်တစ်လျှောက် ထိုင်းနိုင်ငံကို အဓိကထား အမှီ ပြုလျက် အခိုင်အမာ ခြေကုပ် စခန်းများကို ကေအင်န်ယူတို့ တည်ဆောက်ထားခြင်း။

(ခ) ထိုအခိုင်အမာအခြေပြုစခန်းများ ၏ ဖြည့်ဆည်းထောက်ပံ့မှု အပြည့်အစုံဖြင့် ကေအင်န်ယူ လက်နက်ကိုင် အဖွဲ့အစည်းသည် ကရင်ပြည်နယ်ဒေသအတွင်း အတွင်းပိုင်းရှိ ၎င်းတို့ ၏ အုပ်ချုပ်ရေးအဖွဲ့များ နှင့် ဆက်စပ်ပြီး ကျယ်ကျယ်ပြန့်ပြန့် လှုပ်ရှားခြင်း၊ မြို့ရွာများ ဆက် သွယ်ရေးလမ်းကြောင်းများ လုံခြုံရေးကို ထိပါး နှော

င့်ယှက်တိုက်ခိုက်ခြင်း။

(ဂ) ၁၉၈၈ ခုနှစ်၊ အရေးအခင်းကာလက တိုင်းဖျက်ပြည်ဖျက် အမျိုးဖျက်သမားများ သွေးဆောင် ခေါ်ယူလာသော မသိနားမလည်ကြသည့် ကျောင်းသား၊ ကျောင်းသူ လူငယ်ကလေးများ ကေအင်န်ယူအဖွဲ့ အစည်းအတွင်း ရောက်ရှိသွားမှုအပေါ် နိုင်ငံရေးအရ အမြတ်ထုတ်ပြီး နယ်မြေလူထုကိုပါ စည်းရုံးသိမ်းသွင်းမှုများ တိုးမြှင့်ဆောင်ရွက်လာခြင်း။

(ဃ) စီးပွားရေးအရ နယ်စပ်ဒေသရှိ ကေအင်န်ယူအခြေပြုစခန်း အားလုံးသည် မှောင်ခိုစီးပွားရေး ရောင်းဝယ်၊ ဖလှယ်၊ ခိုးသွင်း၊ ခိုးထုတ်မှုအားလုံး ပြောင်ပြောင်တင်းတင်း ဆောင်ရွက်ရင်း နိုင်ငံတော်၏ ကုန်သွယ် စီးပွားရေး မူဝါဒများ အကောင်အထည်ဖော်မှုများကို နှောင့်ယှက် ဟန့်တားထိုးနှက်နေလျက်ရှိခြင်း။

(င) မှောင်ခိုစီးပွားရေးလုပ်ငန်းမှ ရရှိသည့် မြောက်များစွာသော အခွန်အကောက်များ သည် ကေအင်န်ယူ သောင်းကျန်းသူတို့ နှင့် အပေါင်းပါတို့ ၏ တိုင်းဖျက်ပြည်ဖျက် စရိတ်စကများ လက်နက်ခဲယမ်း ရိက္ခာဆေးဝါးများ ဝယ်ယူရန် အရင်းအနှီးအဖြစ် ပြည့်စုံလုံလောက်သည့် အပြင် ပိုလျှံနေခြင်း။

(စ) မှောင်ခိုစီးပွားရေး ဆောင်ရွက်နေသော ကုန်သည် များ အမာခံများ ထံမှ တစ်ဆင့် မြို့ရွာများ အုပ်ချုပ်ရေးအဖွဲ့အစည်းများ စစ်ဆင်ရေး လုံခြုံရေးတပ်များ ၏ သတင်းများကို အပြည့်အစုံ ရရှိနေခြင်း၊ ရရှိသော သတင်းများ အရ လုံခြုံရေး၊ စစ်ဆင်ရေးတပ်များကို ဖြတ်တောက်တိုက်၊ စောင့်ကြိုတိုက်ခိုက်ခြင်း သို့မဟုတ် တပ်များကို ရှောင်ရှားပြီး ကေအင်န်ယူတို့ သည် အတွင်းပိုင်းမြို့ရွာဒေသများ အထိ ထိုးဖောက်ဝင်ရောက်၍ မိမိမြို့ရွာအုပ်ချုပ်ရေးအဖွဲ့များ ပြည်သူလူထုများကို ခြိမ်းခြောက်

က်လျက် လူသစ်စုဆောင်းခြင်း၊ ဆက်ကြေး ကောက်ခံခြင်း၊ လုယက်ခြင်း၊
ဩဇာမနာခံသူများကို ဖမ်းဆီးသတ်ဖြတ်ခြင်း၊
ညှဉ်းပန်းနှိပ်စက်ခြင်းများ ဆောင်ရွက်နေကြပါသည်။ ။

တစ်ချိန်တည်းမှာ ပင် အိမ်နီးချင်းနိုင်ငံဖြစ်သော ထိုင်းနိုင်ငံအနေဖြင့်
လည်း မိမိတို့ ကရင်ပြည် နယ်နှင့် ထိစပ်နေသော နယ်နိမိတ်တစ်လျှောက်
အိမ်နီးချင်းကောင်း မဝီသစ္စာ အောက်ပါအတိုင်း ဆောင်ရွက်နေခဲ့သည်
ကို တွေ့သိခဲ့ရပါသည်။ ။

(က) ထိုင်းနိုင်ငံသည် ၎င်းတို့ နိုင်ငံ၏ နိုင်ငံခြားရေးမူဝါဒအရ နှစ်
နိုင်ငံနယ်စပ်ဒေသရှိ သောင်း ကျန်းသူများ အထူးသဖြင့် ကေအင်န်ယူအ
ဖွဲ့အစည်းအပေါ် လက်မခံပါ။ အားမပေးပါဟု နိုင်ငံတော်အဆင့်၊ ဒေသ
အဆင့် ညှိနှိုင်းအစည်းအဝေးများ တွင် မည်သို့ပင် အာမခံပြောကြား နေ
စေကာမူ လက်တွေ့ပကတိအခြေအနေတွင် ကေအင်န်ယူအဖွဲ့အစည်း
၏ ထိပ်ပိုင်းခေါင်း ဆောင်များ နှင့် အခြားနိုင်ငံတော်ကို ဆန့်ကျင်နေ
သော အဖွဲ့အစည်းများ ၏ ခေါင်းဆောင်များ အားလုံးသည် ထိုင်းနိုင်ငံန
ယ်မြေအတွင်းတွင် ပင် အခြေပြုနေထိုင်ခွင့်ကို ပေးထားကြပါ သည် ။
ထိုင်းနိုင်ငံ ဗဟိုအစိုးရအာဏာပိုင်များက မသိယောင်ဆောင်၍ ဒေသ
အာဏာပိုင်များ က နားလည်မှုဖြင့်ဖြစ်စေ၊ တံစိုးလက်ဆောင်ယူ၍ ဖြစ်
စေ လက်ခံခွင့်ပြုထားပါသည်။ ။

(ခ) မိမိနိုင်ငံမှ သောင်းကျန်းသူခေါင်းဆောင်များ ပိုင် စီးပွားရေး
လုပ်ငန်းများ (ဥပမာ-စက်ရုံ၊ အလုပ်ရုံများ ၊ ဆေးဝါးစက်ရုံများ ၊ အထ
ည်ချုပ်စက်ရုံများမှ အစ ဓာတ်ဆီဆိုင်အထိ) ထိုင်း နိုင်ငံအတွင်း လက်ခံ
ခွင့်ပြုထားပါသည်။ ။ ကေအင်န်ယူခေါင်းဆောင်အချို့နှင့် ၎င်းတို့ မိသား
စု ဝင်အချို့ကိုလည်း ထိုင်းနိုင်ငံသားအဖြစ် အသိအမှတ်ပြုလက်ခံထား

သကဲ့သို့ အချို့သော မိသားစုဝင်တို့ ကိုလည်း ထိုင်းတပ်မတော်တွင် တပ်ဖွဲ့ဝင်အဖြစ် လက်ခံထားခဲ့ပါသည်။ ။

(ဂ) ကေအင်န်ယူတပ်များ နယ်နိမိတ်တစ်လျှောက် ထိုင်းနိုင်ငံနယ်မြေအတွင်း လက်နက်များကို မမြင်အောင် ဝှက်သယ်ပါက လွတ်လပ်စွာ သွားလာခွင့်ပြုထားပါသည်။ ။ မိမိတပ်များ နှင့် နယ်စပ်ဒေသတိုက်ပွဲကြီးများ ဖြစ်ပွားချိန်တွင် ကေအင်န်ယူတို့ ၏ စစ်ကူ၊ ပစ်ကူ အဖွဲ့များ အား ထိုင်းနိုင်ငံ နယ်မြေနယ်စပ်တစ်လျှောက် ဖောက်ထားသည့် အဝေးပြေးလမ်းမကြီးများ ပေါ်မှ ပင် မော်တော်ယာဉ်ဖြင့် ပို့ဆောင်ခွင့်ပြုပါသည်။ ။ တိုက်ပွဲဒဏ်ရာရလာသော ကေအင်န်ယူတပ်ဖွဲ့ဝင်များကို ထိုင်းနိုင်ငံဆေးရုံများ တွင် ကုသခွင့် ပြုထားပါသည်။ ။

(ဃ) နယ်စပ်ဒေသ မိမိတပ်များ နှင့် ဖြစ်ပွားသော တိုက်ပွဲများ တွင် ကေအင်န်ယူတို့ က တောင်းခံ လာပါက လက်နက်ကြီးများ ဖြင့် မိမိတပ်များ ဘက်သို့ ပစ်ပေးလေ့ရှိပါသည်။ ။ ပစ်ကူတောင်း သော ကေအင်န်ယူတို့ က သတ်မှတ်ထားသော တန်ဖိုးကိုမူ ပေးချေရပါသည်။ ။ (ဥပမာ ၁၀၅ မီလီမီတာ အမြောက်တစ်ချပ် ပစ်ပေးရလျှင် ဘတ်ငွေ ၁၀၀၀၀၊ ၁၅၅ မီလီမီတာအမြောက် တစ်ချက်ပစ်ပေးရလျှင် ဘတ်ငွေ ၁၅၀၀၀ စသည် ဖြင့်) လိုအပ်ပါက ကေအင်န်ယူတို့ သည် ထိုင်းတို့ ထံမှ ရဟတ်ယာဉ်ကိုပင် ငှားရမ်းပြီး တိုက်ပွဲအခြေအနေ၊ နယ်မြေအခြေအနေကို လေ့လာကြည့်ရှုနိုင်ပါသည်။ ။ အဘိုးအခတော့ ပေးရပါသည်။ ။ ကေအင်န်ယူအဖွဲ့ ကိုင်စွဲထား သော လက်နက်အားလုံးလိုလိုပင် ထိုင်းနိုင်ငံ လက်နက် မှောင်ခိုဈေးကွက်မှ ဝယ်ယူရရှိနေ ပါသည်။ ။ အချို့သော အသုံးတူ ခဲယမ်းမီးကျောက်ကို ထိုင်းတပ်မတော် ခဲယမ်းသိုလှောင် ရေးတပ်များက မှောင်ခိုရောင်းချကြောင်း သိရပါသည်။ ။

(င) မိမိနိုင်ငံ နယ်နိမိတ်အတွင်းဖြစ်သော တိုက်ပွဲများ တွင် ကေ အင်န်ယူတို့ အရေးမလှ ဆုတ်ခွာ ထွက်ပြေးရလျှင်လည်း နယ်စပ်မြစ်ချောင်းများကို ဖြတ်ကျော်ပြီး ထိုင်းနိုင်ငံနယ်မြေအတွင်း ဝင် ရောက် ရှောင်တိမ်း ခိုလှုံခွင့်ပြုထားပါသည်။ ။ ထိုင်းနိုင်ငံသည် ကေအင် န်ယူတို့ အားထား ရာ ခိုလှုံရာ ဘူမိနက်သန်နေရာမှန် ဖြစ်ပါသည်။ ။

(စ) ကေအင်န်ယူနယ်စပ် အခြေစိုက်စခန်းများကို ဖြတ်ပြီး သယ် ထုတ်လာသော မိမိတို့ နိုင်ငံ၏ အဖိုးတန် သယံဇာတကျောက်မျက်ရတ နာ ကျွန်းသစ်မှ စ၍ ကျွဲ၊ နွားအဆုံး မှောင်ခိုကုန် ပစ္စည်းအားလုံးကို ထိုင်းနိုင်ငံ ကုန်သည် များက (အလွန်နိမ့်သော ဈေးနှုန်းဖြင့်) ဝယ်ယူပြီး ထိုင်းနိုင်ငံထွက် စက်ကိရိယာပစ္စည်းမှ အစ အဝတ်အထည်၊ စားသော က်ကုန်၊ လူ့အသုံး အဆောင်ပစ္စည်းအားလုံးသည် ကေအင်န်ယူစခန်းများ တွင် အလွန်အကောက်ပေး၍ ဖြတ်ပြီး မိမိတို့ ပြည်တွင်းသို့ ဝင်ရောက်လာကြပါသည်။ ။ ကေအင်န်ယူများ အခွန်အကောက် ငွေနှစ်စဉ် သန်းပေါင်းများ စွာ ရသကဲ့သို့ ထိုင်းနိုင်ငံရှိ ကုန်သည် များ ကလည်း ထို့ထက်မက ကုဋေပေါင်း များ စွာ အကျိုးအမြတ် ရကြပါသ ည်။ ။ မိမိတို့ နိုင်ငံတော်မှ ထိုမှောင်ခိုရောင်းဝယ်မှုမှ အခွန် အကောက်တစ် ပြားတစ်ချပ်မျှပင် မရနိုင်ခဲ့ပါ။

(ဆ) ထိုင်း၊ မြန်မာနယ်စပ်ဒေသရှိ မြန်မာ့သစ်တောများမှ ကျွန်းနှင့် သစ်မာပင်များကို ကေအင်န် ယူနှင့် ထိုင်းသစ်ကုမ္ပဏီများ ညှိနှိုင်းဆက်စပ် ခိုးထုတ်ကြပါသည်။ ။ အချို့ဒေသများ တွင် နယ်စပ်သောင်းရစ်မြစ်၊ ဂေါ်လီ ချောင်းဘေးမြန်မာဘက်အခြမ်းတွင် သစ်စက်ကြီးများ တည်ပြီး သစ်အချောထည်များ သစ်ခွဲသားများကိုပင် ထုတ်ပြီး ထိုင်းဘက်သို့ သစ်တင်ကား ကြီးများ ဖြင့် သယ်ပို့ရောင်းချကြသည်။ ။ (ဥပမာ သေဘောဘိုး၊ ဝေါလေဒေသ)

(ဇ) ကေအင်န်ယူခေါင်းဆောင်များ နှင့် ထိုင်းနိုင်ငံဒေသန္တရအာဏာပိုင်များ ၊ ထိုင်းကုန်သည် ကြီး များ သည် အလွန်ရင်းနှီးကြသော မိတ်ဆွေများ စီးပွားဖက် လုပ်ဖော်ကိုင်ဖက်များ ဖြစ်နေကြ ပါသည် ။ ကေအင်န်ယူ အဖွဲ့အစည်း ဤမျှကြာအောင် သက်ဆိုးရပ်တည်နိုင်ခဲ့ခြင်းမှာ နယ်စပ် ဒေသ ထိုင်းနိုင်ငံ ဒေသန္တရ အာဏာပိုင်အဆက်ဆက်နှင့် ထိုင်းကုန်သည် စီးပွားရေးလုပ်ငန်း ရှင်များ ၏ ထောက်ခံအားပေး ကူညီပေးခဲ့မှုများ သည် လည်း အဓိက အကြောင်းရင်းများ တွင် တစ်ခုအဖြစ် ပါဝင်နေသည် ကို မည်သူမျှ မငြင်းနိုင်ပါ။

အထက်ပါ အခြေအနေများ အပြင် ၁၉၈၈ ခုနှစ် အရေးအခင်းကြီး ဖြစ်ပေါ်နေချိန်တွင် နိုင်ငံတော်အစိုးရအား နိုင်ငံရေး၊ စစ်ရေးနှစ်ဖက်ညှပ် ဖိအားပေးနိုင်ရေးအတွက် ကေအင်န်ယူတို့ က မဲသဝေါဒေသတွင် စစ်ရေးအရ ဖိအားပေးတိုက်ခိုက်လာမှုများ ချိန်ကိုက်ဆောင်ရွက်လာခဲ့ပါသည် ။ အထက်ပါ အခြေအနေအရပ်ရပ်ကြောင့် နိုင်ငံတော်နှင့် တပ်မတော်ခေါင်းဆောင်များ သည် ထိုင်း၊ မြန်မာ နယ်စပ်ဒေသတစ်လျှောက်ရှိ ကေအင်န်ယူတို့ အခြေပြုရာ အခိုင်အမာစခန်းများကို စစ်ရေး အရ တိုက်ခိုက်သိမ်းပိုက်ရန် ဆုံးဖြတ်စီမံပြီး အောက်ပါအတိုင်း တိုက်ခိုက်သိမ်းပိုက်ပါသည် ။

(က) ၁၉၈၈ ခုနှစ်၊ ဒီဇင်ဘာလတွင် မဲသဝေါစခန်းအား တိုက်ခိုက်သိမ်းပိုက်ခဲ့သည် ။

(ခ) ၁၉၈၉ ခုနှစ်၊ ဇန်နဝါရီလတွင် မယ်ထရီးစခန်းအား တိုက်ခိုက်သိမ်းပိုက်ခဲ့သည် ။

(ဂ) ၁၉၈၉ ခုနှစ်၊ မတ်လ ၂၆ ရက်နေ့တွင် မော်ဖိုးကေစခန်းအား တိုက်ခိုက်သိမ်းပိုက်ခဲ့သည် ။

(ဃ) ၁၉၈၉ ခုနှစ်၊ ဧပြီလ ၁၈ ရက်နေ့တွင် မဲလစခန်းကြီးအား တိုက်ခိုက်သိမ်းပိုက်ခဲ့သည်။ ။

(င) ၁၉၈၉ ခုနှစ်၊ မေလ ၉ ရက်နေ့တွင် သက္ကာရစခန်းနှင့် မော်ဖားသူစခန်းတို့ အား သိမ်းပိုက်ခဲ့သည်။ ။

(စ) ၁၉၈၉ ခုနှစ်၊ မေလ ၁၆ ရက်နေ့တွင် ဝါးစခန်းဟောင်းအား တိုက်ခိုက်သိမ်းပိုက်ခဲ့သည်။ ။

(ဆ) ၁၉၈၉ ခုနှစ်၊ ဒီဇင်ဘာလ ၂၉ ရက်နေ့တွင် မြဝတီမြို့တောင်ဘက် ၉ မိုင်ခန့်အကွာရှိ ဖလူး စခန်းအား တိုက်ခိုက်သိမ်းပိုက်ခဲ့သည်။ ။

အထက်ပါအတိုင်း ကေအင်န်ယူတို့ ၏ အခိုင်အမာစခန်းများကို တစ်ခုပြီးတစ်ခု ဆက်တိုက် တိုက်ခိုက်သိမ်းပိုက်ခဲ့ပြီးနောက် ကျန်ရှိနေသေးသော ကေအင်န်ယူတို့ ၏ နယ်စပ်ဒေသစခန်းကြီးများ ဖြစ်သော သေဘောဘိုးနှင့် ဝေါလေစခန်းများကို ဆက်လက် တိုက်ခိုက်သိမ်းပိုက်ရန် စီမံဆောင်ရွက် ခဲ့ပါသည်။ ။

သေဘောဘိုးနှင့် ဝေါလေစခန်းများ တိုက်ခိုက်သိမ်းပိုက်ခြင်း တိုက်ပွဲဖြစ်စဉ်အသေးစိတ်အား ဆက်လက်တင်ပြသွားပါမည်။

ကေအင်န်ယူသေဘောဘိုးစခန်းအား တိုက်ခိုက်သိမ်းပိုက်ခြင်း

မိမိဦးစီးကွပ်ကဲသော ခမရ ၁၆ သည် ဗုံရွာမြို့ရှိ တပ်ရင်းနောက်တန်းဌာနချုပ်တွင် တစ်လ ကြာ ပြန်လည်စုဖွဲ့ လေ့ကျင့်နေရာမှ ၁၉၉၀ ပြည့်နှစ်၊ ဇန်နဝါရီလလယ်ရက်တွင် ကရင်ပြည်နယ် စစ်ဆင်ရေးနယ်မြေသို့ ပြန်လည်ထွက်ခွာလာခဲ့ပါသည်။ ။ စစ်ဆင်ရေးနယ်မြေသို့ ပြန်လည်

ရောက်ရှိ လာသည် နှင့် နဗဟမှူး ဗိုလ်မှူးကြီး ကျော်ဝင်း (ယခု ဗိုလ်ချုပ်-ငြိမ်း-တွဲဖက်စစ်ထောက်ချုပ်-ငြိမ်း) ဦးစီးသော နဗဟ (၃၃၂) ကွပ်ကဲမှု အောက်တွင် မိမိတပ်ရင်းကို အခြားစစ်ဆင်ရေး တပ်ရင်းနှစ်ရင်း ဖြစ်သော ရှေ့တန်းခလရ (၄)၊ ရှေ့တန်းခလရ (၁၃) တို့ နှင့်အတူ နယ်စပ်ဒေသ ကေအင်န်ယူ သေဘောဘိုးစခန်း တိုက်ခိုက်သိမ်းပိုက်ရေး စစ်ဆင်ရေးတာဝန်ကို ပေးလာပါသည်။ ။ ကေအင်န်ယူ သေဘောဘိုးစခန်း တိုက်ခိုက်သိမ်းပိုက်ရေးအစီအမံတွင် ရှေ့တန်းခလရ (၄) တပ်ရင်းတစ်ရင်းလုံး စစ်ကြောင်းက ချေမှုန်းတိုက်ခိုက်ရေး စစ်ကြောင်းတာဝန်၊ မိမိတို့ ရှေ့တန်း ခမရ (၁၆) တစ်ရင်းလုံး က ဘေးနံလုံခြုံရေး အထောက်အကူပြု ယောင်ပြစစ်ကြောင်းတာဝန်၊ ရှေ့တန်းခမရ (၁၃) တစ်ရင်း လုံးက နဗဟ (၃၃၂) ၏ အရန်အင်အားနှင့် အမြောက်တပ်စု လုံခြုံရေးတာဝန်တို့ ယူကြရပါသည်။ ။ မိမိတို့ တပ်ရင်း တစ်ရင်းလုံး အခြားစစ်ဆင်ရေးတပ်များက သိမ်းပိုက်ရရှိထားသော ကျောက်ခက် စခန်းနေရာတွင် စစ်ဆင်ရေးအတွက် လိုအပ်သည့် အုပ်ချုပ်ထောက်ပံ့မှု အားလုံး (ခဲယမ်းမီးကျောက် -ဆေးဝါး-ရိက္ခာ-စစ်ဆင်ရေးဝန်ထမ်း) ဖြည့်တင်းပြင်ဆင်ကြပါသည်။ ။ သင်္ကန်းညီနောင် မိမိတပ် စခန်းသို့ ရောက်ရှိဖြတ်သန်းလာစဉ်က ၎င်းစခန်းတွင် ရှိသော ထိုင်း၊ တပ်မအရန် စုပုံခဲယမ်းတိုက်ရှိ စင်္ကာပူနိုင်ငံလုပ် ၈၁ မီလီမီတာစိန်ပြောင်းခွင်း ဗုံးကျည်များကို မိမိ တပ်ရင်းရှိ ၈၁ မီလီမီတာ စိန်ပြောင်း ၄ လက်စလုံးအတွက် ဖြည့်တင်းသယ်ယူလာခဲ့ပါသည်။ ။

မိမိတပ်ရင်းတွင် ဒုတိယတပ်ရင်းမှူး ဗိုလ်မှူးမောင်မောင်အေးမှာ အခြားလက်ရုံးတပ်တစ်ခု သို့ ပြောင်းရွှေ့သွားပြီး ဒုတပ်ရင်းမှူးအသစ် မရောက်ရှိလာသေးသဖြင့် ဝါရင့်တပ်ခွဲမှူး (ဗိုလ်မှူး) ဗိုလ်ကြီးဌေးအောင် (ယခု ဗိုလ်မှူးကြီး-ငြိမ်း)အား စစ်ကြောင်း (၂) မှူးတာဝန် ပေးအပ်

ထားပါ သည် ။ တပ်ရင်းထောက်လှမ်းရေးအရာရှိအဖြစ် ဗိုလ်ကြီးသော
င်ဝင်း (ယခု-ငြိမ်း)နှင့် ရှေ့တန်း ရေး၊ ထောက်နှင့် လက်နက်ကြီးတာဝန်
ခံ အရာရှိအဖြစ် ဗိုလ်ကျော်ထွေး (ယခု ဗိုလ်မှူး-ငြိမ်း-ရဲမှူးကြီး ယာဉ်ထိ
န်းရဲဌာနမှူး)တို့ ကို တာဝန်ပေးထားပါသည် ။ တပ်ခွဲတိုင်းတွင်
တပ်ခွဲမှူးတစ်ယောက်နှင့် တပ်စုမှူးတစ်ယောက်စီလည်း တာဝန်ပေး
ထားနိုင်ပါသည် ။ မိမိတပ်ရင်း၏ စစ်ထွက်အင်အားမှာ အရာရှိစစ်သည်
စုစုပေါင်း ၅၆၅ ယောက် ပါရှိလာသဖြင့် လူအင်အား ပြည့်ပြည့်ဝဝ ဖွဲ့စ
ည်းပါရှိလာ သည့်ပြင် လက်နက်အင်အားမှာ လည်း စစ်ဆင်ရေးတပ်ရင်း
၏ ဖွဲ့စည်းပုံအပြင် ကက(ကြည်း) အရန် ဘီအေ (၁၀၃) လောင်ချာ ၄ လ
က်နှင့် ပွိုင့် (၅) စက်သေနတ်ကြီး ၁ လက်ပါ တပ်ဆင်ပါရှိပါသည် ။ လ
က်နက်ကြီးကျည်များကိုပါ နိုင်သမျှ များများ ပါအောင် သယ်လေ့ရှိသော
ကြောင့် စုရပ်ကျောက်ခက် စခန်းမှ စတင် ထွက်ခွာချိန်တွင် တပ်ရင်းမှူး
မိမိပင် ၈၁ မီလီမီတာ ခွင်းဗုံးတစ်လုံး သယ်ခဲ့ရပါ သည် ။ စစ်ဆင်ရေး ၀
န်ထမ်းနည်းသဖြင့် အရာရှိ စစ်သည် အားလုံး ခဲယမ်းမီးကျောက်နှင့် ရိ
က္ခာ ပစ္စည်းများကို တနင့်တပိုး သယ်ဆောင်ခဲ့ကြရပါသည် ။

မိမိတို့ နဗဟ (၃၃၂) တပ်ရင်း ၃ရင်းပါ စစ်ကြောင်းကြီး စုရပ်ကျောက်
ခက်စခန်းနယ်မြေမှ ကေအင်န်ယူ သေဘောဘိုးစခန်းဆီသို့ ၁၉၉၀ ခု
နှစ်၊ ဇန်နဝါရီလ ၂၀ ရက်နေ့ စတင်ထွက်ခွာ ချီတက် ကြရာတွင်
ယောင်ပြ တိုက်ခိုက်ရေးစစ်ကြောင်းဖြစ်သော မိမိရှေ့တန်းခမရ (၁၆)
တပ်ရင်းတစ်ရင်း လုံးသည် သောင်းရင်းမြစ်၏ အနောက်ဘက်အနီးဆုံး
မြောက်မှ တောင်သို့ သွယ်တန်းနေသော ဒေါန တောင်ကြောအတိုင်း အ
ဆင့်ဆင့် ခြေကုပ်ယူပြီး တောင်ဘက် သေဘောဘိုးသို့ ချီတက်ရပါသည်
။ အဓိကချေမှုန်းရေးစစ်ကြောင်း ရှေ့တန်း ခလရ (၄) တစ်ရင်းလုံးသည်
သောင်းရင်းမြစ်နှင့် ဒေါန တောင်ကြောအကြား တောင်ခြေ လမ်းကြော

င်းမှ မိမိတပ်ရင်းနှင့်အပြိုင် သေဘောဘိုးသို့ ဦးတက် ချီတက်ရပါသည်။ ။
နဗဟ (၃၃၂) ကွပ်ကဲမှုအဖွဲ့သည် ပစ်ကူ ၁၂၀ မီလီမီတာ အမြောက်တပ်
စု အပါ အဝင် အကူလက်ရုံးတပ်များ စစ်ဆင်ရေးအရန် ရှေ့တန်း ခလရ
(၁၃) စစ်ကြောင်းနှင့်အတူ ရှေ့တန်း ခလရ (၄) စစ်ကြောင်းနောက်မှ လို
က်ပါချီတက်ကြပါသည်။ ။ မိမိ တပ်ရင်း စစ်ကြောင်းအတွင်းတွင်
စစ်ကြောင်း (၂) ဌာနချုပ်နှင့် တပ်ခွဲ ၂ ခွဲသည် အကူပစ် ၈၁ မီလီမီတာ စိ
န်ပြောင်း ၁ လက်၊ ၆၀ မီလီ မီတာ ၁ လက်နှင့် ရှေ့ပြေးစစ်ကြောင်းအဖြ
စ် ချီတက်ပြီး မိမိစစ်ကြောင်း (၁) ဌာနချုပ်နှင့် ကျန်အကူ ပစ်
လက်နက်ကြီးအားလုံးသည် တပ်ခွဲတစ်ခွဲနှင့်အတူ အလယ်မှ ၎င်းတပ်ခွဲ
၂ ခွဲသည် နောက်ရံအဖြစ် ၎င်းရှေ့ နောက်တန်းချီတက်ခဲ့ကြပါသည်။ ။

မိမိတို့ တပ်မတော်စစ်ကြောင်းများ သည် ဖလူး ကျောက်ခက်စခန်း
များကို တိုက်ခိုက်သိမ်း ပိုက်ပြီးနောက် ၎င်းတို့ ၏ အဓိကမှောင်ခိုအ
ကောက်ဂိတ် စခန်းကြီးတစ်ခုဖြစ်သော သေဘောဘိုး စခန်းကို မလွဲမ
သွေ ဆက်လက် တိုက်ခိုက်သိမ်းပိုက်တော့မည်ကို ကေအင်န်ယူတို့ ကြို
တင် မျှော်လင့်ထားပြီးဖြစ်သလို ဖလူးကျောက်ခက်ဒေသသို့ မိမိတပ်များ
စုရုံးရောက်ရှိလာသည့် သတင်း ကိုလည်း ကေအင်န်ယူတို့ ရရှိထားပြီး
ဖြစ်ပါသည်။ ။ ကျောက်ခက်နှင့် သေဘောဘိုးမှာ သာမန်ခြေ လျင် သွား
လျှင် တစ်ရက်ခရီးပင် မရှိပါ။ သေဘောဘိုးစခန်းကို မိမိတပ်များ တိုက်
တော့မည်ကိုလည်း ကေအင်န်ယူတို့ မှန်းဆသိရှိနေပြီ ဖြစ်ပါသည်။ ။
ထို့ကြောင့် မိမိတပ်များ ၎င်းတို့ ၏ သေဘောဘိုး စခန်းသို့ မရောက်မီ အ
ဆင့်ဆင့် ကြိုတင်ဟန့်တား ဖြတ်တောက်တိုက်ခိုက်ရေး၊ သေဘောဘိုး
တွင် အတတ်နိုင်ဆုံး ခံစစ်ခိုင်ခိုင်မာမာ၊ ကြံ့ကြံ့ခိုင်ခိုင် တည်ဆောက်ခုခံ
ရေး၊ အရေးကြီးပစ္စည်းများ နှင့် ရွာသူရွာသားများကိုပါ ၎င်းတို့ ၏ လွတ်
မြောက်နယ်မြေ ထိုင်းနိုင်ငံဘက်ကမ်းသို့ ကြိုတင်ရွှေ့ပြောင်း ထားရေး

တို့ ကို မလွဲမသွေ ပြင်ဆင်ဆောင်ရွက်ထားကြမည်ကို မိမိတို့ မျှော်လင့်ထားပါသည်။ သေဘောဘိုးစခန်း တိုက်ခိုက်သိမ်းပိုက်ခြင်း စစ်ဆင်ရေးတွင် မိမိတို့ အလစ်အပိုက် လုံးဝ မရနိုင်ပါ။ ကြိုတင် ကြေညာထားသော တိုက်စစ်ဖြင့်သာ တိုက်ကြရမည်ဖြစ်ပါသည်။ ။ ထို့ကြောင့် ချီတက်ရာ လမ်းကြောင်းတစ်လျှောက် လှုပ်ရှားမှုနှင့် ပစ်ကူပစ်ခတ်မှု ဟန်ချက်ညီညီ ဆောင်ရွက်ရန်၊ လျင်မြန်မှု ကို ဦးစားမပေးဘဲ လုံခြုံမှုကိုသာ ဦးစားပေးရန်၊ မိမိပစ်ကူပစ်ခတ်မှုကို ထိထိရောက်ရောက် အသုံးပြု၍ ရန်သူကို ဦးနှိမ်ပစ်ခတ်ချေမှုန်းတိုက်ခိုက်သွားရန် မိမိတပ်ရင်းမှ တပ်ခွဲတပ်စုအားလုံး တပ်ဖွဲ့ဝင် အရာရှိ စစ်သည် အားလုံးကို ညွှန်ကြားထားလိုက်ပါသည်။ ။ ဖမ်းယူရရှိသော ကြားဖြတ်သတင်းများ အရလည်း ကေအင်န်ယူ တို့ သည် မိမိတို့ စစ်ကြောင်းများကို လမ်းတစ်လျှောက် ဟန့်တားတိုက်ခိုက်ကြရန် စီစဉ်ပြီးဖြစ်နေကြောင်း သိရပါသည်။ ။

မိမိတပ်ရင်း အသုံးပြုချီတက်ရသော ဒေါနတောင်ကြောလမ်းမှာ တောင်ကြောထိပ်ပေါ်စီးမိ ရန်၊ မတ်မတ် စောက်စောက် တက်ခဲ့ရပြီး တောင်ကြောထိပ်သို့ ရောက်ပြီး နောက်တွင် လည်း ကျဉ်း မြောင်းသော တောင်ကြောပေါ်တွင် ရှေ့ပြေးစစ်သည် ၃ ဦးခန့်သာ တပ်ဖြန့်ချီတက်နိုင်ပါသည်။ ။ တပ်ရင်းတစ်ရင်းလုံးအင်အားဖြင့် တစ်ကြောင်းထိုး ချီတက်ရသဖြင့်လည်း စစ်ကြောင်းရှည်လျားပြီး ချီတက်ချိန် နှောင့်နှေးကြန့်ကြာပါသည်။ ။ သို့သော် ပတ်ဝန်းကျင် အရှေ့ဘက်ရော၊ အနောက်ဘက်ကို ပါစိုးမိုးပြီး ဟန့်တားတိုက်ခိုက်လာနိုင်သည့် ရန်သူမှာ ရှေ့မျက်နှာတည့်တည့်မှ သာ စောင့်ကြိုတိုက် ခိုက်နိုင်ပါမည်ဟု ချီတက်ရာ လမ်းကြောင်း၏ မြေအခြေအနေကို သုံးသပ်ရပါသည်။ ။ တောင်ကြော ပေါ် ချီတက်ရာလမ်းတစ်လျှောက် အနိမ့်အမြင့်ပေ ၈၀၊ ၁၀၀ ခန့်သာ ကွာခြားချက်ရှိသော တောင်ကုန်းများ သာ ရှိနေပါသည်။ ။ ထို့ကြောင့် ရှေ့ပြေးတပ်စု ထိုကုန်း

များ ပေါ်တက်ရှင်းဖြတ်ကျော် မည်ပြုတိုင်း စစ်ကြောင်း (၂) ဌာနချုပ်ရှိ အကူပစ်လက်နက်ကြီးများ နေရာချထား၊ ပစ်ရန်အသင့်ပြင် ပြီးမှ ရှေ့ပြေးတပ်စု တောင်ကုန်းအား တပ်ဖြန့်နိုင်သမျှ ဖြန့်တက်ပြီး ရှင်းရန်၊ ရန်သူနှင့် ပစ်ခတ်မှု ဖြစ်သည် နှင့် ရှေ့ပြေးတပ်စု ရပ်တန့်ပြီး ပစ်ခတ်နေရန်၊ နောက်တွင် အသင့်ပြင်ထားသော အကူပစ် လက်နက်ကြီးဖြင့် ရန်သူနေရာအား ထိရောက်စွာ ချေမှုန်းတိုက်ခိုက် ရှင်းလင်းသွားရန်၊ အကူပစ် လက်နက်ကြီးများ မိမိချေမှုန်းရေးတပ်၏ ခေါင်းပေါ်မှ ကျော်ပြီး ပစ်ကူပေးရမည်ဖြစ်သဖြင့် ပစ်မှတ် အကွာအဝေးကို အသေအချာ တိုင်းထွာ တွက်ချက်ပြီး တာဝေးလျော့မကျရေး အထူးဂရုပြု ပစ်ခတ် ပေးရန် အားလုံးသို့ ကျင့်သုံးရမည့်တိုက်ပွဲဝင် စစ်နည်းဗျူဟာကို ချမှတ် ညွှန်ကြားထားလိုက်ပါ သည် ။

မိမိတို့ တပ်ရင်းတစ်ရင်းလုံး တောင်ကြောထိပ်ပေါ် စုံစုံညီညီရောက်ပြီးနောက် ဆက်လက် ချီတက်ခဲ့ကြပါသည် ။ ချီတက်ချိန် ၂ နာရီခန့် ကြာပြီးနောက် ရှေ့ပြေးတပ်စုနှင့် ရန်သူစောင့်ကြို ဟန့်တားရေးအဖွဲ့အင်အား ၁၅ ယောက် စတင် ထိတွေ့မှုဖြစ်ပါတယ်။ မိမိချမှတ်ပေးထားသော စစ်နည်းဗျူဟာအတိုင်း စစ်ကြောင်း (၂) က ဆောင်ရွက်တိုက်ခိုက်လိုက်ရာ ရန်သူအဖွဲ့မှာ ၁၀ မိနစ် ခန့်သာ ခုခံပစ်ခတ်ပြီး တောင်ဘက်သို့ တောင်ကြောအတိုင်း ဆုတ်ခွာသွားပါသည် ။ ရန်သူစောင့်ကြို ပစ်ခတ်သည့်နေရာအား ရှင်းလင်းရာ ၂ ဦးခန့် ဒဏ်ရာရသွားသည် ဟု ယူဆနိုင်သော သွေးကွက်များ အနီရောင်ခွပ်ဒေါင်းခေါင်းစည်း ၃ ခုနှင့် ကျောင်းသားအဖွဲ့ ပို့စကတ် ၃၊ ၄ ခု သိမ်းဆည်းရလိုက်ပါ သည် ။ မိမိဝမ်းသာမိသလို စိတ်မကောင်းလည်း ဖြစ်မိပါသည် ။ မိမိတို့ မကြာမီ ရင်ဆိုင် တိုက်ရတော့ မည့် ရန်သူအင်အားစုထဲတွင် တိုက်ခိုက်ရေးအတွေ့အကြုံနည်းသူ၊ စစ်မတိုက်ဖူးသူ၊ စစ်မတိုက်နိုင် သူများ

ပါဝင်နေသဖြင့် အောင်မြင်မှုရရန် ကျားကုတ်ကျားခဲတိုက်ကြရန် မလိုဘဲ လွယ်လွယ်ကူကူပင် သေဘောဘိုးစခန်းကို သိမ်းနိုင်မည်ဟု မျှော်လင့်ရသဖြင့် ဝမ်းသာမိပါသည်။ တစ်ဖက်တွင် လည်း နေ့စဉ် အမေ့ထံမှ မုန့်ဖိုးတောင်း လွယ်အိတ်လွယ် ကျောင်းတက်လုပ်နေကျ မိမိသားအရွယ် ဒီကျောင်းသားလူငယ်လေးများကို ဒီအနိဋ္ဌာရုံ ပေါင်းစုံစစ်တိုက်ခြင်း အလုပ်ထဲကို ဘာလို့ ဘယ်သူ တွေက တွန်းပို့၊ ဆွဲသွင်းလိုက်ကြတာလဲ။ ဒီကလေးတွေ ဘယ်လို စစ်တိုက်နိုင်မှာ လဲ၊ ပစ်ခတ်တိုက်ခိုက်မှုတွေကြားမှာ ဒီကလေးတွေ သေကုန်ကြရတော့မယ်။ သူတို့ မိဘတွေ ရင်ကွဲပက်လက်ဖြစ် ကြရတော့မယ်ဟု တွေးမိပြီးတော့ စိတ်မကောင်းဖြစ်ရပြန်ပါသည်။ မိမိဘာမျှ မတတ်နိုင်တော့ပါ။ ဒီကလေးတွေကို ဒီတော၊ ဒီတောင်၊ ဒီသောင်းကျန်းသူ အဖွဲ့အစည်းထဲရောက်အောင် သားသမီးချင်း ကိုယ်ချင်းမစာနာ တွန်းပို့၊ ဆွဲသွင်းလိုက်သော သူများကို သာ တွေ့ရာသင်္ချိုင်း ဓားမဆိုင်း လုပ်လိုက် ချင်ပါသည်။ ယခုတော့ ကေအင်န်ယူ သေဘောဘိုးစခန်းကို သိမ်းပိုက်ရေး ရည်မှန်းချက်တာဝန်ကို သာ ပြီးမြောက်အောင်မြင်အောင် ဆက်လုပ်ကြရန်သာ ရှိပါတော့သည်။

မိမိတပ်ရင်း တောင်ကြောအတိုင်း ဆက်လက် ချီတက်လာခဲ့သည်။ နောက်ထပ် ၁ နာရီခန့် အကြာတွင် ရှေ့ပြေးစစ်ကြောင်း (၂) ချီတက်မှု ရပ်ထားပြီး သတင်းပို့သည်။ ။ ၎င်းတို့ ရှေ့ကိုက် ၅၀၀ ခန့်တွင် ပေ ၁၀၀ ခန့်မြင့်သော တောင်ကုန်းတစ်ခု ရှိနေကြောင်း ပထမပစ်ခတ်မှုမှ ဆုတ်ခွာလာသော ရန်သူအဖွဲ့ဟု ယူဆရသော အဖွဲ့ငယ်တစ်ဖွဲ့၏ ခြေရာများ ၎င်းတောင်ကုန်းဆီ ဦးတည်သွားထား ကြောင်း၊ ၎င်းတောင်ကုန်းပေါ်တွင် ရှိနှင့်ပြီးသားအဖွဲ့နှင့်ပေါင်းပြီး မိမိတပ်ကို တားဆီးတိုက်ခိုက် လိမ့်မည်ဟု ယူဆမျှော်လင့်ရကြောင်း မိမိရှေ့ပြေးတပ်စု ဖြန့်ခွဲပြီး ပစ်ကူယူတက်ရောက်ရှင်းလင်းမည် ဖြစ်ကြောင်း သတင်းပို့လာပါသည်။ ။ မိမိ ချက်

ချင်းပင် လက်နက်ကြီး တာဝန်ခံ ဗိုလ်ကျော်ထွေးအား ခေါ်လိုက်ပါသည်။
။ ဗိုလ်ကျော်ထွေး အပြေးတက်ဖြင့် ရောက်လာပါသည်။ ။ သူ့လည်ပင်းတွင် အသုံးပြု ရန် အသင့်ဆွဲထားသော စစ်သုံးမှန်ဘီလူး၊ သံလိုက်အိမ်မြှောင်၊ ထောင့်တိုင်း၊ အကွာအဝေးကိရိယာ ပြား၊ စစ်သုံးမြေပုံအိတ်၊ ပစ္စတိုကြိုးတို့ ရှုပ်ထွေးခါယမ်းလျက် ရောက်လာပါသည်။ ။ (သူ့သူငယ်ချင်း အရာရှိငယ်များက မင်း နို့ဆီခွက်တွေပါ ဆွဲထားရင် ပိုပြီး အင်္ဂါစုံသွားမယ်လို့ စကြ၊ နောက်ကြလေ့ရှိ ကြပါသည်။ ။) မိမိက ဗိုလ်ကျော်ထွေးအား မြေပြင်၊ မြေပုံ အညွှန်းပြပြီး ကိုက် ၁၀၀၀၀ ခန့်က တောင် ကုန်းပေါ်မှာ ရန်သူအင်အား တော်တော်များများကို ၈၁ မီလီမီတာ ၃ လက်၊ ၆၀ မီလီမီတာ ၃ လက်နဲ့ ပြိုင်တူ ပစ်ချေနိုင်အောင် အခုပြင်တော့။ ကိုယ်တိုင် တိုင်းထွာ၊ ကိုယ်တိုင် ဝင်ချိန်ပေး၊ ပြိုင်တူပစ်ဖို့ ကိုယ်တိုင်အချက်ပေး သွားလုပ်တော့။ ငါ့ပစ်မိန့် စောင့်ပါဟု မှာ လိုက်ပါသည်။ ။ မိမိက စစ်ကြောင်း (၂) စစ်ကြောင်းမှူးအား ရှေ့ပြေးတပ်စုရင်ဘောင် တန်း ဖြန့်နိုင်သမျှ ကျယ်ကျယ်ပြန့်ရန် တောင်ကုန်း အခြေနားသို့ ကပ်နိုင်သမျှ ဖြည်းဖြည်းကပ်ရန် ရန်သူ စပစ်သည် နှင့် လက်နက်ငယ် ဘီအေ (၁၀၃) တို့ ဖြင့် ပြန်ပစ်ထားပြီး ချဉ်းကပ်မှု ရပ်ထားလိုက်ရန် မိမိစစ်ကြောင်း (၁) မှ လက်နက်ကြီးများ ဖြင့် ရန်သူနေရာကို ပစ်ချေမည်။ မိမိကျည်ကျ ပြင်ဆင်ချက်ပေးရန် ဒီက လက်နက်ကြီး အပစ်ရပ်ပြီ၊ ရန်သူနောက်ကျောကို ရွှေ့ပစ်ပြီဆိုသည့် အချက်ပြရချိန်မှာ ရှေ့ပြေးတပ်ကျားထိုး တက်တိုက်သိမ်း တော့ဟု မှာ လိုက်ပါသည်။ ။

၁၅ မိနစ်ခန့်သာ ကြာပြီးနောက် ဗိုလ်ကျော်ထွေးက ‘တပ်ရင်းမှူး ပစ်ရန်အားလုံးအသင့်၊ အကွာအဝေး ကိုက် ၁၀၀၀ အတိ၊ အားလုံးစစ်ဆေးပြီး၊ ပြင်ဆင်ပြီး အသင့်’ဟု သတင်းလာဖို့ပါ သည်။ ။ သူ့ထံမှ မြေပုံကို ယူကြည့်ပြီး အကွာအဝေးကို မိမိ ထပ်စစ်လိုက်ပါသည်။ ။ ကိုက် ၁၀၀

၀ တိတိ ပစ်ရန် အသင့်ပြင်ထား ပစ်မိန့်စောင့် ဟု ထပ်မှာ လိုက်ပါသည် ။ ဗိုလ်ကျော်ထွေး လက်နက်ကြီးအဖွဲ့ များကို ပစ်ရန်ပြင် အမိန့်ထပ်ပေး လိုက်ပါသည် ။ စိန်ပြောင်း ၆ လက်စလုံး၏ ပြောင်း၀များ တွင် ဗုံးသီးများ တွေ့ထည့်ပြီး အသင့်စောင့်နေကြပါသည် ။ ၅ မိနစ်ခန့်သာ စောင့်လိုက်ရပါသည် ။ မိမိရှေ့ ပြေးတပ်စုနှင့် ရန်သူတို့ အပြန်အလှန် လက်နက်ငယ်၊ လောင်ချာများ ဖြင့် ပစ်သံများ ကြားရပါတော့ သည် ။

"ဗိုလ်ကျော်ထွေး ပစ်"ဟု မိမိ ပစ်မိန့်ပေးလိုက်ပါသည် ။ ဗိုလ်ကျော် ထွေး ဝီစီမူတ်ပြီး ပစ်မိန့် ဆက်ပေးပါသည် ။ ၈၁ မီလီမီတာ စိန်ပြောင်း ၃ လက် ၆၀ မီလီမီတာ စိန်ပြောင်း ၃ လက် ပြိုင်တူ ပစ်လိုက်ပါသည် ။ ကျည်သွားလမ်း နိမ့်သော ၆၀ မီလီမီတာ ဗုံးကျည် ၃ လုံးက ရှေးဦးစွာ ကျရောက် ပြီး ကျည်သွားလမ်းမြင့်သော ၈၁ မီလီမီတာ ဗုံးကျည် ၃ လုံး က အနည်းငယ် နောက်ကျပြီး ပေါက်ကွဲ ကြပါသည် ။ စစ်ကြောင်း (၂) မှူး သတင်းပို့လာပါသည် ။

"ကျည်ကျကောင်းတယ် ဆက်ပစ်ပေးပါ"

မိမိတို့ လည်း မျက်မြင်တွေ့နေရပါသည် ။ ဗုံးသီး ၆ လုံးစလုံး ရန်သူ ကုန်းပေါ် ဖြန့်ကျပေါက် ကွဲကြပါသည် ။ ဗိုလ်ကျော်ထွေး ၅ လုံး အမြန်ပစ်ဟု မိမိ ပစ်မိန့်ထပ်ပေးလိုက်ပါသည် ။ ဗိုလ်ကျော် ထွေးထံမှ ဝီစီသံ ၅ ကြိမ် မိနစ်ဝက်ခန့်စီ ခြားပြီး ကြားရပါသည် ။ နောက်ထပ် ၅ မိနစ်အတွင်း စိန်ပြောင်းဗုံးသီး အလုံး ၃၀ ရန်သူနေရာ တောင်ကုန်းပေါ် ဖြန့်၍ ကျရောက်ပေါက်ကွဲပါသည် ။ 'အမိုးခေါင်က တုတ်မဆောက်ထားရသေးဘဲ ခွိုကိုလာတားတဲ့ ကေအင်န်ယူ မင်းတို့ ဘာသားတွေနဲ့ လုပ်ထားလို့ ခံနိုင်မှာ လဲ'လို့ စိတ်ထဲလည်း ကြိမ်းဝါးလိုက်မိပါသည် ။ နောက်ထပ် ဗုံးသီး ၁၈ လုံး ရန်သူတောင်ကုန်းပေါ် ထပ်မံ ကျရောက်ပေါက်ကွဲပါသည် ။ လုံ

လောက်ပါပြီ။ ရန်သူ့ဘက်မှ ပစ်သံ အတော်စဲသွားပါပြီ။ သူတို့ စဆုတ်
လောက်ပါပြီ။ မိမိ ရှေ့ပြေးတပ်စုတက်တိုက်ရန် ညွှန်ကြားလိုက် ပါသ
ည် ။ ‘ဗိုလ်ကျော်ထွေး ရန်သူ့နောက်ကျော ကိုက် ၁၀၀၊ ၁၂၅၊ ၁၅၀ ကို စိ
န်ပြောင်း ၁ လက်စီနဲ့ ရွှေ့ပစ်ပေးပါ’ဟု မိမိပစ်မိန့်ထပ်ပေးလိုက်ပါသည်
။ မကြာမီ မိမိရှေ့ပြေး တပ်ခွဲ၏ ကျားထိုးဟစ်ကြွေး ပစ်ခတ် တိုက်ခိုက်
သိမ်းပိုက်သံကို ကြားရပါသည် ။ ‘တပ်ရင်းမှူး ကျွန်တော်တို့ ရန်သူ့နေ
ရာကုန်းကို သိမ်းမိပါပြီ။ ရန်သူ့ပစ်ကျင်းထဲမှ အလောင်း ၃ လောင်း ကျ
န်ခဲ့ပါတယ်။ တပ်စုတွေ လိုက်ရှင်းနေပါ တယ်’ဟု စစ်ကြောင်း (၂) မှူး
သတင်းပို့လာပါသည် ။ မိမိလက်နက်ကြီးများအားလုံး အပစ်ရပ်ခိုင်း
ထားပြီးလည်း ဖြစ်ပါသည် ။ တိုက်ပွဲမှာ ၂၅ မိနစ် ကြာမြင့်ခဲ့ပါသည် ။ မိ
မိ ရန်သူ့နေရာ တောင်ကုန်း ပေါ် ချက်ချင်းလိုက်သွားလိုက်ပါသည် ။ ရန်
သူ့နေရာယူ ပစ်ခတ်သွားသော ၂ ယောက်ပစ်ထိုင်ကျင်း ၂၁ ကျင်း၊ ပစ်
ကျင်းအတွင်း လက်နက်ကြီး၊ ငယ် ဒဏ်ရာဖြင့် သေဆုံးနေသော ရန်သူ
အလောင်း ၃ လောင်း၊ ဒဏ်ရာရသူများကို ဆွဲခေါ်သွားသော စွတ်ကြော
င်းများ နှင့် မိမိ စိန်ပြောင်းဗုံးသီးဒလက် များ တွေ့ရပါသည် ။ မိမိတပ်
အထိအခိုက် မရှိပါ။

နဗဟ (၃၃၂) က မိမိတို့ စစ်ကြောင်းဘက်မှ
လက်နက်ကြီးပစ်သံများ ကြားရသဖြင့် အခြေ အနေ လှမ်းမေးပါသည် ။
တိုက်ပွဲအခြေအနေ အရပ်ရပ်နှင့် မိမိတပ်ရင်း ရည်မှန်းချက်အတိုင်း ဆ
က် လက်ချီတက်နေပါကြောင်း ပြန်လည် တင်ပြလိုက်ပါသည် ။ မိမိတပ်
ရင်း ဆက်လက် ချီတက်ခဲ့ရာ ရန်သူက နောက်ထပ် ဟန့်တား တိုက်ခိုက်
မှု ၃ ကြိမ် တိုက်ခဲ့ပါသည် ။ မိမိရှေ့ပြေးစစ်ကြောင်း (၂) ၏ တပ်ခွဲ တပ်စု
များက အလားတူ လက်နက်ကြီးပစ်ကူနှင့် ချေမှုန်းရေးတပ်ခွဲ တပ်စုများ
ဟန်ချက်ညီ ပေါင်းစပ် တိုက်ခိုက်မှုကြောင့် ရန်သူသည် မိမိစစ်ကြောင်း

ကို ကြာကြာ မဟန့်တားနိုင်ဘဲ မိနစ် ၂၀ အတွင်းမှာ ပင် ဆုတ်ခွာသွားကြပါသည်။ ။ ထိုနေ့ နောက်ဆုံးဖြစ်စဉ်တွင် မိမိစစ်သည် ၁ ဦး လက်နက် ငယ် ဘယ်လက်မောင်းတွင် ထိမှန်ဒဏ်ရာရပြီး ဆေးတပ် သားစစ်သည် ၁ ဦး မိုင်းထိ ဒဏ်ရာရခဲ့ပါ သည် ။ ရန်သူ့အလောင်း ၂ လောင်း ထပ်မံရရှိခဲ့ပါသည် ။ ရန်သူသည် ပင်မခံစစ်စည်း သေဘောဘိုး စခန်းဘက်သို့ပင် ဆုတ်ခွာသွားကြပါသည် ။ ကျောက်ခက်စခန်းစုရပ်မှ စတင် ထွက်ခွာ ချီတက်လာ သော ပထမနေ့ခရီးစဉ်တွင် မိမိတပ်ရင်း စစ်ကြောင်းသည် ရန်သူ၏ ဟန့်တားတိုက်ခိုက်မှု ၅ ကြိမ်ကို တိုက်ခိုက် ဖြတ်ကျော်လာခဲ့ပါသည် ။ ထိုနေ့တိုက်ပွဲများ ညနေ ၁၈၀၀ ချိန်ရောက်မှ ပြီးဆုံးခဲ့ပါသည် ။

ညစာချက်ရန် စစ်သည် များ အရှေ့ဘက်နှင့် အနောက်ဘက် လျှို့များ အတွင်း ရေရှာထွက်ခဲ့ ကြပါသည် ။ ညသန်းခေါင်ကျော် ၀၁၀၀ နာရီကျမှ တောင်ကြောပေါ် ပြန်ရောက်လာကြပါသည် ။ ရေမရလာကြ ပါ။ တပ်ရင်းမှူးနှင့် တပ်ရင်းတစ်ရင်းလုံးမှ အရာရှိစစ်သည် အားလုံးကို ထိုနေ့ ညစာ မစားကြဘဲ ခေတ္တ ညအိပ် နားနေလိုက်ကြပါသည် ။

၁၉၉၀ ခုနှစ်၊ ဇန်နဝါရီလ ၂၂ ရက်နေ့ နံနက်ပိုင်းတွင် မိမိ ဦးစီးရှေ့ တန်း ခမရ (၁၆) တပ်ရင်းတစ်ရင်းလုံးပါ စစ်ကြောင်းသည် ယမန်နေ့ ည အခြေပြုရာ နေရာတောင်ကြောပေါ်မှ ဆက်လက် ထွက်ခွာ ချီတက် လာခဲ့ပါသည် ။ မူလတောင်ကြောအတိုင်း တောင်ဘက်သို့ ၂ နာရီခန့် ချီ တက် လာပြီး နောက် စစ်ကြောင်းချီတက်မှုအား ခေတ္တရပ်နားပြီး ဘေး ဘယ်ညာ လျှို့များ တွင်း ဆင်း၍ ရေရှာကြ ပါသည် ။ ကံအားလျော်စွာ အနောက်ဘက်ခြမ်း လျှို့တွင် ရေရှာတွေ့ပြီး စစ်ကြောင်း၊ တပ်ခွဲအားလုံး ယမန်နေ့ည မစားခဲ့ရသော ညစာကို ယနေ့နံနက်တွင် ချက်စားကြရပါ သည် ။ ယနေ့အတွက် ၂ နပ်စာ ပါ ချက်ပြီး သယ်ဆောင်၍ ဆက်လက်

ချီတက်ခဲ့ကြပါသည်။ ။ ၎င်းနေ့ ညနေ ၁၆၀၀ ချိန်တွင် မိမိတို့ ချီတက်လာသည့် တောင်ကြော၏ တောင်ဘက် အစွန်ဆုံးထိပ်ကုန်းတွင် ရန်သူအင်အား ၂၅ ယောက် ခန့်၏ ဟန့်တားတိုက်ခိုက်မှုကို ထပ်မံတွေ့ကြုံတွေ့ရပြန်ပါသည်။ ။ ယမန်နေ့ကလည်း ၅ ခါ ပြေးပြီးပြီ။ ဒီနေ့လည်း လာထပ်တားကြပြန်ပြီ။ ကဲ ... သူတို့ လည်း သူတို့ အလုပ်လုပ်၊ ဒို့လည်း ဒို့ရဲ့ အလုပ် လုပ်ကြတာပေါ့ဆိုပြီး ယမန်နေ့ကလိုပဲ လက်နက်ကြီးတွေနဲ့ အရင်ချပြီး ရှေ့ပြေးတပ်ခွဲက တက်ကျားထိုး ပစ်ကာ တက်သိမ်းလိုက်ပါသည်။ ။ ယမန်နေ့က တိုက်ပွဲတွေထက် အနည်းငယ်ပိုပြီး ကြာကြာခံတိုက်သွားပါသည်။ ။ မိနစ် ၃၀ ခန့် ကြာပြီးနောက် ဆက်မခံနိုင်တော့ဘဲ အရှေ့ဘက် (သေဘောဘိုးစခန်းဘက်) ဆက်ပြေးသွားကြပါသည်။ ။ ဖြစ်စဉ်တွင် မိမိတပ် ထိခိုက်မှုမရှိဘဲ ရန်သူ ၃ ယောက်ခန့် ဒဏ်ရာရသွားခဲ့ကြောင့် သွေးကွက်နေရာများ စွတ်ကြောင်းများ တွေ့သိရပါသည်။ ။ သေဘောဘိုးစခန်းကို သိမ်းဖို့ အနောက်ဘက်မျက်နှာစာက ချီတက်လာသော မိမိတပ်ရင်း စစ်ကြောင်းကို ကေအင်န်ယူတို့ မတားနိုင်တော့ပါ။ သို့သော် သေဘောဘိုးစခန်းကို သိမ်းရန် မိမိ တပ်များ လာကြပြီဆိုသည့် သတင်းကိုမူ သူတို့ အတည်ပြု သွားနိုင်ကြပါပြီ။

ရန်သူများ နောက်ဆုံးနေရာယူ ဟန့်တားတိုက်ခိုက်သွားသော တောင်ကုန်းမှာ မိမိတပ်ရင်း ချီတက်လာသော တောင်ကြော၏ တောင်ဘက် အစွန်ဆုံးကုန်း ဖြစ်ပါသည်။ ။ ထိုကုန်း၏ တောင် ဘက်နှင့် အနောက်ဘက် ကပ်လျက်မှာ မြေပုံပေါ်ပါ မဲကလာမြစ်၏ မတ်စောက်သောလျှို ဖြစ်ပါသည်။ ။ ထိုကုန်း၏ အရှေ့ဘက်တွင် သေဘောဘိုးရွာဘက်သို့ ဆင်ခြေလျှောနိမ့်ဆင်းသွားသော တောင်ကြောဆက် နှစ်ခုရှိနေသည်။ ။ တောင်ဘက်အကျဆုံး တောင်ကြောဆက်မှာ သေဘောဘိုးရွာ တောင်ဘက် မဲကလာမြစ်ထဲသို့ ဦးတည်ဆင်းနေပြီ။ ၎င်း၏ မြောက်ဘက် တောင်ကြော

ဆက်မှာ ရွာ တည့်တည့် ဦးတည်နိမ့်ဆင်းသွားပါသည်။ ။ ရန်သူ နေရာ ယူတိုက်ခိုက်သွားသည့် တောင်ကုန်း တစ်ဝိုက်မှာ ပင် ထိုနေ့ည မိမိစစ်ကြောင်းအခြေပြုလိုက်ရပါသည်။ ။ စစ်ကြောင်း (၂) ဌာနချုပ်နှင့် တပ်ခွဲ (၂) ခွဲကို တောင်ဘက် တောင်ကြောဆက်ဘက်တွင် ဖြန့်ခွဲအခြေပြုစေလိုက်ပါသည်။ ။ သောင်းရင်းမြစ် ဘေးလမ်းကြောင်းမှ သေဘောဘိုးသို့ ဦးတည်ချီတက်လာသော အဓိက ချေမှုန်း ရေးစစ်ကြောင်းကြီးမှာ လည်း ရန်သူတို့ ၏ ဟန့်တားတိုက်ခိုက်မှု ၃ ကြိမ်ခန့် တွေ့ကြုံကြရပြီး ချီတက် မှု နှောင့်နှေးကြန့်ကြာနေကြပါသည်။ ။ ဖြစ်စဉ်အသေးစိတ်ကိုမူ မိမိတို့ မသိရပါ။

ဇန်နဝါရီလ ၂၃ ရက်နေ့ နံနက်ပိုင်းတွင် အခြေပြုရာနေရာများမှ အဆင်းတောင်ကြောများ အတိုင်း သေဘောဘိုးရွာဘက်သို့ မိမိတို့ စစ်ကြောင်း (၁) ဧရာ၊ စစ်ကြောင်း (၂) ပါတောင်ကြောနှစ်ခု ခွဲပြီး အပြိုင်ချီတက်ဆင်းလာကြပါသည်။ ။ ကေအင်န်ယူ သေဘောဘိုးရွာစခန်းနှင့် အတန်ပင် နီး လာပြီဖြစ်သဖြင့် လျင်မြန်မှုထက် လုံခြုံမှုကို ဦးစားပေးပြီး ချီတက်ခဲ့ပါသည်။ ။ မိမိနှင့် စစ်ကြောင်း (၁) တပ်ခွဲ (၃) သေဘောဘိုးရွာ မှောင်ခိုဈေးတန်းရပ်ကွက်ကြီး၏ အနောက်တည့်တည့် ကိုက် ၁၅၀၀ ခန့်အကွာ စိုးမိုးတောင်ကုန်းသို့ နေ့လယ် ၁၄၀၀ နာရီတွင် ရောက်ရှိပြီး တပ်ဖြန့်ခွဲ နေရာချထားလိုက် ပါသည်။ ။ ၎င်းစိုးမိုးတောင်ကုန်းမှာ တောင်၊ မြောက် အလျားကိုက် ၁၂၀ ခန့် ရှည်ပြီး အရှေ့၊ အနောက် ကိုက် ၃၀ ခန့် ကျယ်ဝန်းပါသည်။ ။ သေဘောဘိုးရွာ မှောင်ခိုရပ်ကွက်ကြီးနှင့် အလျားလိုက် အပြိုင် အနေအထား တည်ရှိနေပါသည်။ ။ ထိုတောင်ကုန်း မှာ အနောက်ဘက်သို့ ပေ ၁၀၀ ခန့် နိမ့်ဆင်းသော တောင်ကြောငယ်ဖြင့် မိမိတို့ ဆင်းလာသော ပင်မတောင်ကြောကို ဆက်ထားပါသည်။ ။ ထိုတောင် ကြောဆက်ငယ်၏ မြောက်ဘက်ကပ်လျက် လျှို့အနိမ့်ပိုင်းတွင်

ရေထွက်ရှိနေပါသည်။ ။

စစ်ကြောင်း (၁) မှ တပ်ခွဲတစ်ခွဲအား ထိုစိုးမိုးတောင်ကုန်းကြီးပေါ်တွင် (၆၀) မမ စိန်ပြောင်း ၁ လက်နှင့်အတူ ချထားပြီး ချက်ချင်း ပတ်လည်ယာယီ ခံစစ်နေရာ ပြင်ဆင်ထားစေလိုက်ပါသည်။ ။ စစ်ကြောင်း (၁) ဌာနချုပ်နှင့် တပ်ခွဲတစ်ခွဲသည် အနိမ့်ပိုင်းတောင်ကြောဆက်ငယ်တွင် အကူပစ် လက်နက်ကြီးများ နှင့်အတူ နေရာယူထားပြီး ပတ်လည်ပစ်ကူပစ်ပေးနိုင်ရန်နှင့် ရှေ့တပ်ခွဲအား စစ်ကူအရန်ဆက်မိထားရေး ပြင်ဆင်ထားပါသည်။ ။ စစ်ကြောင်း (၁) မှ ကျန်တပ်ခွဲအား လုံခြုံရေးနှင့် စစ်ကူအရန်အဖြစ် တာဝန်ပေးချထားလိုက်ပါသည်။ ။ တောင်ကြော ဆက်ငယ်၏ တောင်ဘက်တည့် တည့်တင် ကိုက် ၂၀၀ ခန့် အကျယ်လျှို့ဝှက်ခြားလျက် စစ်ကြောင်း (၂) ဌာနချုပ်နှင့် တပ်ခွဲ (၂) ခွဲ ဆင်းလာသော တောင်ကြောရှိနေပါသည်။ ။ ၎င်းတောင်ကြော၏ တောင်ဘက်အနိမ့်ပိုင်းတွင် မဲကလာ မြစ်သည် အနောက်မှ အရှေ့သို့ စီးနေပြီး သေဘောဘိုးရွာ၏ တောင်ဘက်ထိပ် ကိုက် ၂၀၀ ခန့် အကွာတွင် တောင်ဘက် ဝေါလေရွာဘက်မှ မြောက်ဘက်သို့ စီးလာသော ဂေါ်လီချောင်းနှင့် ပေါင်းဆုံပြီး ထိုင်း၊ မြန်မာ နယ်နိမိတ် သောင်းရင်းမြစ်အဖြစ် မြောက်ဘက်သို့ ဆက်စီးဆင်းနေပါ သည် ။ သေဘောဘိုးရွာသည် သောင်းရင်းမြစ် အနောက်ဘက်ကမ်း ဘေးရွာဖြစ်ပြီး မျက်နှာချင်းဆိုင် မြစ်အရှေ့ဘက်ကမ်းတွင် ထိုင်းနိုင်ငံမှ မော်လီချိုင်းရွာ ရှိနေပါသည်။ ။ စစ်ကြောင်း (၂) ဌာနချုပ်နှင့် တပ်ခွဲ (၂) ခွဲအား မြစ်ဘေးရောက်သည့်အထိ မဆင်းဘဲ တောင်ကြောပေါ် အမြင့်ပိုင်းစိုးမိုးနေရာ တွင် ပင် ခြေကုပ်နေရာယူ ယာယီခံစစ်နေရာပြင်ပြီး အမိန့်စောင့်ရန် ညွှန်ကြားထားပါသည်။

။

လက်နက်ကြီးတာဝန်ခံ ဗိုလ်ကျော်ထွေးအား အခြေပြုနေရာ ပတ်လ

ည်မှတ်ပုံတင်ပစ်မှတ် များ မိမိ သတ်မှတ်ပေးပြီး ပစ်ကူချက်ချင်း ပစ်ခတ်နိုင်ရေး ပြင်ဆင်ထားရန် မှာ ပြီး နောက်တပ်ရင်း ထောက်လှမ်းရေး အရာရှိ ဗိုလ်ကြီးသော်ဝင်းအား နဗဟ (၃၃၂) နှင့် ဆက်သွယ်မှုယူရန် မှာ လိုက်ပါသည်။ ။ ဆက်သွယ်မှုရသည် နှင့် မိမိတို့ တပ်ရင်းတစ်ရင်းလုံး သေဘောဘိုး အနောက် တည့်တည့် ကိုက် ၁၅၀၀ အကွာ စိုးမိုးနေရာသို့ ၁၄၀၀ နာရီက ရောက်ရှိ ခြေကုပ်နေရာယူထားပြီး ဖြစ်ကြောင်း သေဘောဘိုး ရန်သူစခန်းနှင့် ရွာကို မိမိတပ်ရင်း စစ်ကြောင်းဖြင့် ယခုပင် ဝင်ရောက် တိုက်ခိုက် သိမ်းပိုက်လိုပါကြောင်း၊ လုံလောက်သော တပ်အင်အား၊ ပစ်ကူအင်အားနှင့် အချိန်ရှိနေ ပါကြောင်း၊ ရန်သူကို ပြင်ဆင်ရန် ထပ်မပေးလိုတော့ပါကြောင်း၊ တောမီးလောင်ထားသဖြင့် သစ်ရွက်၊ ဝါးရွက်ပြာပူများ ပေါ်တွင် မိမိတို့ ဆက်စောင့်မနေချင်တော့ပါကြောင်း ခွင့်ပြုပါရန် သတ်မှတ်ထားသော စကားဝှက်၊ အတိုဝှက်များ အသုံးပြု တင်ပြလိုက်ပါသည်။ ။ ၅ မိနစ်အကြာတွင် နဗဟ (၃၃၂) မှ ပြန်ကြားလာပါသည်။ ။ ခွင့်မပြုပါ။ (ခွင့်မပြုပါ) မူလစီမံချက်ပါအတိုင်း အဓိက ချေမှုန်းရေးအကြောင်းရောက်သည် အထိ စောင့်ပြီး နောက်ဟန်ချက်ညီ၊ အထောက်အကူပြု တိုက် ခိုက်သိမ်းပိုက်သွားရန်ဟု နဗဟမှ ပြန်ကြား၊ ညွှန်ကြားလာပါသည်။ ။ (အဓိကကြီး) ရောက်အောင် စောင့်ကြရုံပဲ ရှိပါတော့သည်။ ။

ထိုသို့ မိမိစစ်ကြောင်း ၂ ကြောင်းလုံး စောင့်ဆိုင်းနေစဉ်မှာ ပင် ညနေ ၁၆၃၀ နာရီအချိန်တွင် စိုးမိုး တောင်ကုန်းပေါ်တွင် ယာယီခံစစ်နေရာ ပြင်ဆင်နေသော မိမိတပ်ခွဲနေရာ ရှေ့ကိုက် ၅၀၀ ခန့် အကွာတွင် မဲကလာမြစ်၊ ဂေါ်လီချောင်းဆုံရာ နေရာတစ်ဝိုက်မှ ပစ်လိုက်သော ရန်သူ ၈၂ မီလီမီတာ စီနီပြောင်းကျည်တစ်လုံး ကျရောက်ပေါက်ကွဲပါသည်။ ။ မိမိစစ်ကြောင်းမှ အသင့်ပြင်ထားသော ၈၁ မီလီမီတာ ၃ လက်စလုံးနှင့် စ

စံကြောင်း (၂) မှ ၈၁ မီလီမီတာတို့ ပြိုင်တူလိုလိုပင် အောက်ခံခုံနေရာ ချ
ရန် ဗုံး ၁ လုံးစီ ပစ်ခတ်ပြီးနောက် မိမိစစ်ကြောင်း (၁) မှ ၈၁ မီလီမီတာ
၃ လက်ဖြင့် ရန်သူ့လက် နက်ကြီး နေရာသို့ ပြန်လည်ပစ်ခတ်ခဲ့ပါသည်။ ။
ရန်သူမှာ ၈၂ မီလီမီတာဖြင့် ၃ လုံးသာ ပစ်ပြီး ထပ်မံ မပစ်တော့ပါ။ မိမိ
က တစ်လက်လျှင် ၃ လုံးနှုန်းဖြင့် ၉ လုံး တန်ပြန်ပစ်ခဲ့ပါသည်။ ။ ရန်သူ
ကျည် မိမိ နေရာသို့ မကျရောက်နိုင်သော်လည်း မိမိကျည် ရန်သူ့နေရာ
သို့ ကောင်းစွာ ကျရောက်ပါသည်။ ။ မိမိ သင်္ကန်းညီနောင် ခဲယမ်းတိုက်မှ
ဖြည့်တင်းသယ်ယူထားသော စင်္ကာပူနိုင်ငံလုပ် ၈၁ မီလီမီတာ ခွင်းဗုံးသ
ည် ယမ်းအား (၅) အပြည့်ဖြင့် ပစ်ပါက အကွာအဝေးကိုက် ၄၇၅၀ ရော
က်နိုင်သည် ကို သိ သော တပ်မှူး အလွန်နည်း ပါသည်။ ။ သာမန် ၈၁ မီ
လီမီတာ၊ ၈၂ မီလီမီတာ ခွင်းဗုံးများ သည် အကွာ အဝေးကိုက် ၄၅၀၀
ထက် ပိုမရောက်နိုင်ကြပါ။ (စစ်သည် တိုင်း အထူးသဖြင့် တပ်မှူးတိုင်း
သည် မိမိ တို့ ကိုင်တွယ်အသုံးပြုနေသော လက်နက်များ ၏ စွမ်းပကား
များကို သိထားရန် လိုအပ်ပါသည်) လမ်းတစ်လျှောက် ဖြစ်ပွားခဲ့သော
တိုက်ပွဲဖြစ်စဉ်များ အရ တပ်ရင်းမှူး မည်သည့်အတွက် လက်နက် ကြီး၊
ကျည်များများ သယ်ခိုင်းခဲ့သည် ကို အရာရှိစစ်သည် များ ရော စစ်ဆင်
ရေးဝန်ထမ်းများ ပါ သဘောပေါက် နားလည်သွားကြပါပြီ။ ။ ထိုသို့ဖြင့် မိ
မိရှေ့တန်း ခမရ (၁၆) ယောင်ပြစစ်ကြောင်း တပ်ရင်းတစ်ရင်းလုံး ကေ
အင်န်ယူသေဘောဘိုးစခန်းနှင့် ရွာကို အဓိကစစ်ကြောင်းနှင့် ဟန်ချက်
ညီညီ တိုက်ခိုက်သိမ်းပိုက်ရန် စိုးမိုးမြေနေရာများ တွင် ၁၉၉၀ ပြည့်နှစ်၊
ဇန်နဝါရီလ ၂၃ ရက်နေ့ ညတွင် ညအိပ်စောင့်ဆိုင်းနေခဲ့ပါသည်။ ။

ကေအင်န်ယူ သေဘောဘိုးစခန်းအား တိုက်ခိုက်သိမ်းပိုက်ရန် ယော
င်ပြတိုက်ခိုက်ရေးစစ် ကြောင်းအဖြစ် ချီတက်လာသော မိမိရှေ့တန်း၊ ခ
မရ (၁၆) စစ်ကြောင်းဌာနချုပ်နှစ်ခုနှင့် တပ်ခွဲ (၅) ခွဲသည် တပ်ရင်းအ

ကူပစ် လက်နက်ကြီးများ နှင့်အတူ သေဘောဘိုးရွာ၏ အနောက်ဘက် ကိုက် ၁၅၀၀ ခန့်အကွာ စိုးမိုးတောင်ကြောတစ်ဝိုက်တိုက်စစ်ခြေကုပ်နေ ရာ ယူထားပြီး တိုက်စစ် အဓိက စစ်ကြောင်းအား စောင့်ဆိုင်းနေခဲ့ပါ သည် ။ ထိုနေ့ ၁၉၉၀ ပြည့်နှစ် ဇန်နဝါရီလ ၂၃ ရက်နေ့ ည ၂၀၀၀ နာရီအ ချိန်တွင် စစ်ကြောင်း (၂) ဌာနချုပ်တပ်ခွဲ ၂ ခွဲမှ ထုတ်နုတ်ပုံစု ၂ စုသည် ခြေကုပ်နေရာဝန်း ကျင် လုံခြုံရေးနှင့် ရေခပ်ရန် မဲကလာမြစ်ကမ်းသို့ ရှ င်းလင်းချဉ်းကပ်ခဲ့ပါသည် ။ မဲကလာမြစ်ကမ်း တွင် မသင်္ကာဖွယ် အသံကြားရသဖြင့် ဝင်ရောက်ရှင်းလင်းရာ တန်းလျား အဆောက်အဦများ တွေ့ရ ပြီး စခန်းစောင့်ဟု ယူဆရသော ရန်သူ ၁၀ ယောက်ခန့်နှင့် ၂၀၃၀ နာရီမှ ၂၀၄၀ နာရီအထိ တွေ့ဆုံ ပစ်ခတ်မှု ဖြစ်ပွားခဲ့ပါသည် ။ ရန်သူများ ခေတ္တမျှသာ ခုခံပစ်ခတ်ပြီး အဖွဲ့ခွဲ၍ ဆု တ်ခွာသွားခဲ့ပါသည် ။ တဲတန်းလျား ၅ လုံး သိမ်းပိုက်ရရှိခဲ့သည် ။ တဲတ န်းလျားအနီးတွင် တွေ့ရသော ဆိုင်းဘုတ်နှင့် စာရွက်စာတမ်းအချို့အရ ၎င်းတန်းလျားများမှာ တောတွင်းတက္ကသိုလ် (Jungle University) ဖြစ် ကြောင်း သိရပါသည် ။ ၎င်းတောတွင်းတက္ကသိုလ်မှ ပင်မအင်အားစု ကျောင်းသားများ မိမိတပ် မရောက်လာမီကပင် ကြိုတင် ဆုတ်ခွာသွားကြပြီဖြစ်ပါသည် ။

ဇန်နဝါရီလ ၂၄ ရက်နေ့ နံနက်ပိုင်းတွင် အဓိကချေမှုန်းရေး ရှေ့တန်း ခလရ (၄) စစ်ကြောင်း သည် မြောက်ဘက်မျက်နှာစာမှ သေ ဘောဘိုးရွာအနီးသို့ ရောက်လာခဲ့ပါသည် ။ နဗဟ (၃၃၂) ၏ ညှိနှိုင်းကြီးကြပ်ပေးမှုဖြင့် အမြောက်တပ်စု၏ ၁၂၀ မီလီမီတာ စိန်ပြော င်းကြီးပစ်ကူ မိမိတို့ ခြေလျင် တပ်လက်နက်ကြီးပစ်ကူများ ပေါင်းစပ်ပြီး ကေအင်န်ယူ သေဘောဘိုးစခန်းနှင့် ရွာကို တပ်ရင်း နှစ်ရင်းမှ စစ်ကြောင်းများ နှစ်ဖက်ညှပ် တိုက်ခိုက်ခဲ့ပါသည် ။ သေဘောဘိုးစခန်း

နှင့် ရွာကို တိုက်ပွဲ ဖြစ်ပွားချိန် ၁ နာရီအတွင်းမှာ ပင် မိမိတပ်များ သိမ်း ပိုက်ရရှိခဲ့ပါသည်။ ။ သေဘောဘိုးတွင် ခုခံခဲ့သော ကေအင်န်ယူ တပ်ရင်း မျူးဆာမိဦးစီးသော အင်အား ၁၅၀ ခန့်သည် မိမိတပ်များအား အသေအလဲ မဆုတ်တမ်း ပြင်းပြင်းထန်ထန် ခုခံခြင်း မပြုခဲ့ပါ။ သေဘောဘိုး ရွာ ဝန်းကျင်တွင် တည်ထားသော သစ်စက်ကြီးများ ရွာတွင်းရှိ ၎င်းတို့ ၏ စခန်းရုံးနှင့် အရေးကြီး အဆောက်အဦများကို ယမန်နေ့ ကပင် ကြိုတင် မီးရှို့ဖျက်ဆီးပြီး တောင်ဘက်ဝေါလေဒေသသို့လည်းကောင်း၊ သေဘောဘိုး ရွာတစ် ဖက်ကမ်းထိုင်းနိုင်ငံ မော်လီချိုင်းရွာမှ တစ်ဆင့် ထိုင်းနိုင်ငံ နယ်မြေအတွင်းသို့ ၎င်းအဖွဲ့များ ခွဲပြီး ဆုတ်ခွာသွားကြပါသည်။ ။ (ထိုအချိန်က သောင်းရင်းမြစ်မှာ ဖြတ်ကူးရန် လှေမလိုဘဲ ခြေလျင်ပင် ဖြတ်ကူးနိုင်ပါသည်)

ကေအင်န်ယူ သေဘောဘိုးစခန်းသည် အဓိက မှောင်ခိုဂိတ်စခန်း ဖြစ်ပါသည်။ ။ နိုင်ငံတော်၏ သယံဇာတ ကျွန်းနှင့် သစ်မာများ ထိုင်းနိုင်ငံနှင့် ထိုင်းမှ တစ်ဆင့် ပြည်ပနိုင်ငံများ သို့ ခိုးထုတ်ရောင်း ချသော စခန်းလည်း ဖြစ်ပါသည်။ ။ မိမိတို့ ပြည်တွင်းမှ ထွက်ရှိသော ကျောက်သံပတ္တမြား၊ အဖိုးတန် ရတနာများမှ အစ သားငါး၊ ကျွဲနွားတိရစ္ဆာန်များ ၊ သစ်နှင့် သစ်တောထွက်ပစ္စည်းများ အပါအဝင် ထုတ်ကုန်အားလုံး ထိုင်းနိုင်ငံသို့ ပို့ဆောင်ပြီး လူသုံးကုန်၊ စားသောက်ကုန်၊ အဝတ်အထည်များ ၊ ဆောက်လုပ်ရေးပစ္စည်းများ ယာနှင့် ယာဉ်အပိုပစ္စည်းများ အပါအဝင် ထိုင်းနိုင်ငံထွက် မြန်မာကြိုက် ပစ္စည်းများ မှောင်ခိုသွင်းနေသော စခန်းဖြစ်ပါသည်။ ။ သေဘောဘိုးရွာ ပတ်ဝန်းကျင်တွင် ထိုင်းနိုင်ငံ မှ သစ်ကုမ္ပဏီများ နှင့် ညှိနှိုင်းပေါင်းစပ်၍ သစ်စက်ကြီးများ တည်ထားပြီး သစ်လုံးများ သာမက သစ် အချောထည်ပစ္စည်းများကိုပါ ထုတ်လုပ်ပြီး ထိုင်းနိုင်ငံသို့ သယ်ပို့ရောင်းချနေသော စခန်းလည်း ဖြစ် ပါသည်။ ။ ကေအင်န်ယူတို့ သည်

ဤသေဘောဘိုးစခန်းမှ မှောင်ခို ထုတ်ကုန်၊ သွင်းကုန်လုပ်ငန်းများ သစ်လုပ်ငန်းများမှ အခွန်ကောက်နှင့် ဝင်ငွေသန်းပေါင်းများ စွာ နှစ်စဉ် ရရှိနေပါသည်။ ။

မိမိတပ်ရင်းစစ်ကြောင်းများ သေဘောဘိုးမှောင်ခိုဈေးတန်းရပ်ကွက်ကြီးကို ဝင်ရောက် ရှင်းလင်းခဲ့ရာတွင် ရတနာဈေးတန်း၊ လူသုံးကုန်ဈေးတန်း၊ ယာဉ်နှင့် အပိုပစ္စည်းဈေးတန်း၊ အဝတ် အထည်ဈေးတန်း၊ အထွေထွေ ပစ္စည်းဈေးတန်း၊ ကျွဲနွားတိရစ္ဆာန်ဈေးတန်း၊ အကောက်ဂိတ်နေရာ၊ ကုန်သည် များ သတင်းပို့ရန်နေရာ စသည် ဖြင့် ပြည်တွင်းမှ မြို့ကြီးများ တွင် ရှိနေသော ဈေးကြီးတစ် ခုသဖွယ် တည်ဆောက်ထားသည် ကို တွေ့ရပါသည်။ ။ အဆောက်အဦများမှာ မူ သက်ကယ်မိုးဝါးထရံ ကာ ယာယီအဆောက်အဦများ ဖြစ်ပြီး အချို့ကို မီးရှို့ဖျက်ဆီးသွားပါသည်။ ။ ထိုင်းနိုင်ငံသို့ သစ်ခိုး ထုတ် သယ်ဆောင်သော ကားကြီးများ ဖြတ်ကူးရန် မိုးကာလရေများ ချိန် တံတားများကို သောင်းရင်းမြစ်ပေါ်တွင် မတည်ဆောက်ဘဲ ကျဉ်းမြောင်းသော ဂေါ်လီချောင်းပေါ်တွင် တည်ဆောက် ပါသည်။ ။ နွေကာလ ရေနည်းသွားချိန်တွင် သောင်းရင်းမြစ်ကို ဖြတ်ပြီး သေဘောဘိုးနှင့် မော်လီချိုင်း နှစ်ရွာကူးသော ကားကူးယာယီ သစ်လုံးမြစ်ကူးတံတားကို ထိုင်းကုမ္ပဏီများက တည်ဆောက်ပေး လေ့ရှိကြောင်း သိရပါသည်။ ။

ဇန်နဝါရီလ ၂၅ ရက်နေ့တွင် သေဘောဘိုးရွာ၏ ပတ်ဝန်းကျင်အား တပ်ခွဲတပ်စုများ ဖြန့်ခွဲ ရှင်းလင်းခြင်း စစ်ကြောင်းအသီးသီး ခဲယမ်း၊ ရိက္ခာနှင့် ဆေးဝါးပစ္စည်းများ ပြန်လည် ဖြည့်တင်းခြင်း စသည့် အုပ်ချုပ်မှု ကိစ္စရပ်များ ဆောင်ရွက်ခဲ့ကြပါသည်။ ။ တစ်ချိန်တည်းမှာ ပင် ဆက်လက်ဆောင်ရွက် ကြရမည့် ကေအင်န်ယူတို့ ၏ ဝေါလေထုတ်လုပ်ရေးစခန်းကြီးအား သိမ်းပိုက်ရေး အစီအမံအတွက် ကြိုတင်စုဖွဲ့ပြင်ဆင်မှုများ

စတင် ဆောင်ရွက်ကြပါသည်။ ။

ဇန်နဝါရီလ ၂၆ ရက်နေ့တွင် မော်လီချိုင်းရွာရှိ ထိုင်းတပ်မတော် တပ်စခန်းမှူးအရာရှိက သေဘောဘိုးရွာကို မြန်မာ့တပ်မတော်က သိမ်းပိုက်လိုက်ပြီဖြစ်သဖြင့် နှစ်နိုင်ငံတပ်မတော်များ ချစ်ကြည်ရင်းနှီးရေးအတွက် မြန်မာ့တပ်မတော်တပ်မှူးကြီးများ ထိုင်းနိုင်ငံ မော်လီချိုင်းရွာနှင့် တပ် စခန်းသို့ လာရောက်လည်ပတ်ပါရန် ကိုယ်တိုင် လာရောက်မိတ်ဖွဲ့ပြီး နဗဟမှူးအား ဖိတ်ကြားပါ သည် ။ နဗဟမှူးက သူ့ကိုယ်စား မိမိအား မော်လီချိုင်းရွာနှင့် တပ်စခန်းသို့ မိတ်ဖြစ်ဆွေဖြစ်လိုက် သွားရန် တာဝန်ပေးပါသည်။ ။ မိမိတပ်ရင်းမှ ထောက်လှမ်းရေးအရာရှိနှင့် အကြပ်စစ်သည် ၃ ဦးတို့ အား ခေါ်ပြီး မိမိ မော်လီချိုင်းထိုင်းရွာသို့ လိုက်ပါသွားခဲ့ပါသည်။ ။ ထိုင်းတပ်စခန်းမှူး ပြန်လိုက်ပို့သဖြင့် မော်လီချိုင်းရွာ ကမ်းနားသို့ ပြန်ရောက်လာချိန်တွင် စီတန်းထိုင်နေသော မိန်းကလေး ၃ ဦး အပါအဝင် လူငယ် ၁၂ ယောက်ကို တွေ့ရပါသည်။ ။ မြန်မာလူငယ် တောခိုကျောင်းသားများ ဖြစ် ကြောင်း မိမိသိလိုက်ပါသည်။ ။ ၎င်းတို့ နောက်တွင် ကေအင်န်ယူတပ်ဖွဲ့ဝင်များ ဟု ယူဆရသူ ၄ ယောက် ရပ်နေပါသည်။ ။

ထိုလူငယ်များ အနီးသို့ မိမိ သွားရပ်လိုက်ပြီး လူငယ်များ ၏ မျက်နှာကိုကြည့်၍ ပြောလိုက် ပါသည်။ ။

"မင်းတို့ ဘယ်သူတွေလဲဆိုတာ ဦးသိပါတယ်။ ဦးက ၂၃ ရက်နေ့ညက မင်းတို့ ရဲ့ တောတွင်း တက္ကသိုလ်ကို သိမ်းပြီး ၂၄ ရက်နေ့မှာ သေဘောဘိုးစခန်းကို သိမ်းလိုက်တဲ့ တပ်မတော်က တပ်ရင်း မှူးဗိုလ်မှူးစိန်ဝင်းပါ"

"ဦးမှာ မင်းတို့ နဲ့ ရွယ်တူ သားရှိပါတယ်။ တက္ကသိုလ်တက်နေပါပြီ။

မင်းတို့ ဒီတောထဲ၊ ဒီအဖွဲ့အစည်းထဲ ရောက်မနေသင့်ဘူး။ ဦးရဲ သားလို
ပဲ ခွံပြည်တွင်းက ကျောင်းတွေမှာ ပဲ မင်းတို့ ကျောင်းတက်နေ၊ ပညာသ
င်နေ သင့်တယ်။ မင်းတို့ ဦးနဲ့ ပြန်လိုက်ခဲ့ပါ။ မင်းတို့ ကို မိဘတွေဆီ အိ
မ် တိုင်ရာရောက် ဦးကိုယ်တိုင် ပြန်ပို့ပေးမယ်။ ဒီမှာ ဒုက္ခတွေ ခံမနေကြ
ပါနဲ့ တော့"

ဟု ပြောလိုက်ပါသည် ။ သူတို့ မိမိကို ဘာတစ်ခွန်းမှ ပြန်မပြောပါ။
မိမိမျက်နှာကိုကြည့်လိုက် နောက် ရပ်နေသူ ၄ ယောက်ကို လှည့်ကြည့်
လိုက် လုပ်နေပါသည် ။ ချက်ချင်းဆိုသလိုပင် နောက်တွင် ရပ်နေသူ ၄
ယောက်က ...

"သွားကြမယ်"

ဟု ခေါ်သဖြင့် မိမိအနားမှ ထွက်ခွာသွားကြပါသည် ။ ပြန်ခေါ်သွား
သူ ၄ ယောက်နောက်သို့ မျက်နှာငယ်ငယ်ဖြင့် ကျောင်းသားလူငယ် ၁၂
ယောက် လိုက်သွားကြရသည် ကို မိမိကြည့်ပြီး ကျန်ခဲ့ ရပါသည် ။ ထိုင်း
နိုင်ငံ မြေထဲမှာ မိမိက ဧည့်သည် ဖြစ်နေပါသည် ။ မိမိ ဘာမျှမတတ်နိုင်၊
မပြောနိုင်၊ မလုပ်နိုင်တော့ပါ။

(ယခုအချိန်တွင် တိတိကျကျပြောနိုင်တာတစ်ခုတော့ ရှိပါသည် ။
ထိုလူငယ်ကျောင်း သား ၁၂ ယောက်ထဲတွင် ယခုအချိန်ကျမှ ကျောင်း
သားခေါင်းဆောင်ပါ၊ ၈၈ မျိုးဆက်ပါ၊ ဒီမိုကရေစီ တော်လှန်ရေး
ခေါင်းဆောင်ပါဟု ကိုယ့်ကိုယ်ကို ဂုဏ်ဖော်ပြောနေကြသူများ လူထု
ရှေ့ထွက် ရပ်နေသူများ တစ်ဦးမျှ မပါပါ)။

သေဘောဘိုးသို့ ပြန်ရောက်ပြီးနောက် မော်လီချိုင်းရွာ
အတွေ့အကြုံများကို နဗဟမှူးထံ အပြည့်အစုံ သတင်းပို့လိုက်ပါသည် ။

နိဂုံး

ကေအင်န်ယူ သေဘောဘိုးစခန်းကို တိုက်ခိုက်သိမ်းပိုက်ခြင်းအပေါ် သုံးသပ်၊ သင်ခန်းစာ ဖော်ထုတ်ခြင်း

ရှေ့တန်းအမှတ် (၄၄) တပ်မဌာနချုပ် စစ်ဆင်ရေးနယ်မြေအတွင်းရှိ နယ်စပ်ဒေသ ကေအင်န် ယူ သေဘောဘိုးစခန်းအား အမှတ် (၃၃၂) နည်းဗျူဟာစစ်ဆင်ရေး ကွပ်ကဲမှုအဖွဲ့နှင့် ကွပ်ကဲမှု အောက် ရှေ့တန်း ခလရ (၄)၊ ရှေ့တန်း ခမရ (၁၆) နှင့် ရှေ့တန်း ခလရ (၁၃) တို့ က ပစ်ကူ (၁၂၀) မမ စိန်ပြောင်းကြီးတပ်စု၊ စစ်မြေပြင်အင်ဂျင်နီယာတပ်စုတို့ နှင့် ပူးပေါင်းပြီး ၁၉၉၀ ပြည့်နှစ်၊ ဇန်နဝါရီလ ၂၄ ရက်နေ့တွင် တိုက်ခိုက်သိမ်းပိုက်နိုင်ခဲ့ပါသည်။ ။

(က) တပ်၊ စစ်ကြောင်းနှင့် ဖွဲ့စည်းခြင်း

မိမိတပ်ဖွဲ့စည်းခြင်း၊ အကူပစ်လက်နက်ကြီးများ တပ်ဆင်၊ တွဲဖက်ခြင်းတို့ ကို စစ်ဆင်ရေး လိုအပ်ချက်များ နှင့်အညီ ဖွဲ့စည်းတပ်ဆင်၊ တွဲဖက်ပေးနိုင်ခဲ့ပါသည်။ ။ အဓိကချေမှုန်းရေးစစ်ကြောင်း နှင့် ယောင်ပြ တိုက်ခိုက်ရေးစစ်ကြောင်း ၂ ကြောင်းခွဲ ဖွဲ့စည်းချီတက်၊ ချဉ်းကပ်၊ တိုက်ခိုက်ခဲ့သဖြင့် စခန်းအား ခုခံ ကာကွယ်တိုက်ခိုက်ရသော ရန်သူတို့ မှ အင်အားကို ၂ ပိုင်းခွဲ ခုခံတိုက်ရသဖြင့် ၎င်းတို့ အင်အားကို အင်အားတစ်စုတစ်စည်းတည်း မသုံးနိုင်တော့ပါ။ ရန်သူ့အင်အားကို အကွဲကွဲ အပြားပြား ဖြစ်စေခဲ့ပါသည်။ ။ မိမိ စစ်ဆင်ရေး တပ်ရင်းတစ်ရင်းချင်း၏ တပ်ဖွဲ့ဝင် အင်အား၊ ပစ်ကူ အင်အားကပင် ခုခံသော ရန်သူ့အင်အားထက် များစွာ သာလွန်သဖြင့် အပေါ်စီးဖြင့် တိုက်နိုင်ခဲ့ပါ သည်။ ။ မိမိတပ်ဖွဲ့ဝင်များ စိတ်ဓာတ်ရေးအရပါ အပေါ်စီးရခဲ့ပါသည်။ ။

(ခ) သတင်းလုံခြုံမှု

မိမိတပ်သတင်းလုံခြုံမှု မရခဲ့ပါ။ အစဉ်လိုက်အားဖြင့်ပင် ဖလူးကျောက်ခက်စခန်းများကို သိမ်းပိုက်ပြီးလျှင် မိမိတပ်များ သေဘောဘိုးဝေါလေစခန်းများကို ဆက်သိမ်းတော့မည်ကို ကေအင်န် ယူတို့ ကြိုတင်ခန့်မှန်း သိရှိထားပြီးဖြစ်သလို သေဘောဘိုးစခန်းနှင့် မဝေးကွာလှသော ကျောက်ခက် တွင် မိမိတပ်များ စစ်ကြောင်းများ စုရပ်အဖြစ် စုဖွဲ့ပြင်ဆင်ကြသဖြင့် မိမိ သတင်းလုံခြုံအောင် မထိန်းသိမ်းနိုင်ခဲ့ပါ။ မိမိတို့ ၏ ဆသရစက် ဆက်သွယ်မှုကို ကေအင်န်ယူတို့ အမြဲစောင့်ဖမ်း နား ထောင်နေသဖြင့်လည်း မိမိသတင်းများ ပေါက်ကြားပါသည်။ ။ ပြည်တွင်း သောင်းကျန်းမှု နှိမ်နင်း ရေး၊ စစ်ဆင်ရေးများ တွင် ဆက်သွယ်ရေးလုံခြုံမှုသည် အထူးအရေးကြီးသည် ကို မေ့မထား သင့်ပါ။ ရန်သူများ သည် မိမိစစ်ကြောင်းများကို ချီတက်ရာလမ်းများ တစ်လျှောက် စောင့်ကြိုဟန့်တားတိုက်ခိုက်မှုများ ပြုနိုင်သလို ၎င်းတို့ ၏ အရေးကြီးသော ရုံးဌာန၊ စီးပွားရေးလုပ်ငန်း၊ သစ်စက်ကြီး များ စသည် တို့ ကို ကြိုတင်ပြောင်းရွှေ့၊ မီးရှို့ဖျက်ဆီးသွားနိုင်ခဲ့ပါသည်။ ။ သေဘောဘိုးရွာလူထုကို လည်း တစ်ဖက်နိုင်ငံ နယ်မြေအတွင်းသို့ ကြိုတင်ပြောင်းရွှေ့ခေါ်ဆောင်သွားနိုင်ခဲ့ပါသည်။ ။

(ဂ) စစ်နည်းဗျူဟာ လိုက်နာကျင့်သုံးမှု

ဤစစ်ဆင်ရေးတွင် မိမိတပ်များ သည် ပျောက်ကြားစစ်နည်းဗျူဟာ မကျင့်သုံးဘဲ ကြိုတင် အသိပေးထားသော (အလစ်အငိုက်မရနိုင်သော) တစ်ဝက်တစ်ပျက် သမရိုးကျစစ်နည်းဗျူဟာကို ကျင့်သုံးခဲ့ပါသည်။ ။ ပစ်

ကူ ပစ်ခတ်မှုနှင့် လှုပ်ရှားမှု ဟန်ချက်ညီအောင် တပ်မှူးက ထိန်းညှိကွပ်ကဲ နိုင်ရန် လိုအပ်ပါသည်။ ။ ပစ်ကူပေးသော လက်နက်ကြီးကိုင်အရာရှိ စစ်သည် များ လက်နက်ကြီး အမျိုးအစားအလိုက် ကျွမ်းကျွမ်းကျင်ကျင် တိတိကျကျ မလွဲတမ်းချိန်ရွယ် ပစ်ခတ်နိုင်ရန် လိုအပ် ပါသည်။ ။ အထူးသဖြင့် မိမိတပ်ခေါင်းပေါ်မှ ကျော်ပြီး ပစ်ကူပေးပစ်ခတ် ရချိန်တွင် တိကျမှန်ကန်စွာ ပစ်နိုင်ရန် အထူးအရေးကြီးပါသည်။ ။ ထိုသို့ ပစ်နိုင်ရေးအတွက် လက်နက်ကြီးကိုင် အရာရှိစစ်သည် များ ရှေ့တန်း၊ နောက်တန်း အမြဲမပြတ် လေ့ကျင့်နေရန် လိုပါသည်။ ။ လိုအပ်သလောက် ထိထိရောက်ရောက် ပစ်ကူပေးနိုင်ရေးအတွက် လက်နက်ကြီးကျည်လုံလုံလောက်လောက် ပါရှိရန် လိုပါသည်။ ။ ၈၁ မီလီမီတာ စိန်ပြောင်းခွင်းဗုံး တစ်လုံးကျရောက် ပေါက်ကွဲမှုအားသည် ခြေလျင်တပ်စုတစ်စု၏ တစ်မိနစ်ပစ်အားနှင့် ညီသည် ဆိုသော စွမ်းအားဥပမာကဲ့သို့ လက်နက်ကြီးအမျိုးအစားအလိုက် ထိရောက်မှု စွမ်းအားများ ၊ သဘောတရားများကို သိရှိပြီး တိုက်ပွဲအခြေအနေ၊ ရန်သူအင်အား၊ သဘောတရားများကို သိရှိပြီး တိုက်ပွဲအခြေအနေ၊ ရန်သူအင်အား၊ ရန်သူပစ်ခတ်မှုအခြေအနေများ အရ သင့်တော်သလို ပစ်ကူပေး ပစ်ခတ်နိုင်ရန် လိုအပ်ပါသည်။ ။ (တိုက်ပွဲရဲ့ ဘယ်အခြေအနေမှာ ဘယ် လက်နက်ကြီးအမျိုးအစားကို ဘယ်လိုပစ်နည်းနဲ့ ဘယ်ပစ်မှတ်ကို ကျည်ဘယ်လောက်များများ ပစ်မလဲ ဆိုသည် ကို ရွေးချယ်ဆုံးဖြတ်ပစ်ခတ်နိုင်ဖို့ လိုအပ်ပါသည်။)။

(ဃ) လုံခြုံမှုနှင့်လျင်မြန်မှုကိုထိန်းညှိခြင်း

ရည်မှန်းချက်နေရာသို့ စစ်ကြောင်းချီတက်ရာတွင် လုံခြုံမှုနှင့် လျင်မြန်မှုကို ထိန်းညှိချီတက် နိုင်ရပါမည်။ ရည်မှန်းချက်နေရာသို့ လမ်း

လည်း မသိ၊ လမ်းပြလည်း မပါဘဲ ချီတက်ရချိန်တွင် သံလိုက်အိမ်မြှောင် အသုံးပြု၍ မြေပုံ၊ မြေပြင်ကိုက်ညှိပြီး ချီတက်နိုင်ရပါမည်။ အလေ့အကျင့်များ စွာ လိုပါသည် ။ တပ်ရင်း ပြန်လည်စုဖွဲ့ လေ့ကျင့်ချိန်များ တွင် ဤသင်ခန်းစာကို မပါမဖြစ် ထည့်သွင်း လေ့ကျင့်သင့်ပါသည် ။ ရည်မှန်းချက်နေရာတစ်ခုတည်းသို့ အရပ်မျက်နှာအသီးသီးမှ စစ်ကြောင်းများ စုဆုံရောက်ရှိရန် ချိန်းဆိုချီတက်ကြရမှုတွင် သတ်မှတ်နေရာသို့ အချိန်မီ ရောက်ရှိနိုင်ရေးအချိန်နှင့် အကွာအဝေးကို တွက်ချက်သတ်မှတ်ရာတွင် လမ်းခရီးတွင် ကြုံရနိုင်သည့် နှောင့်နှေးကြန့်ကြာမှုများ အတွက်ပါ ထည့်သွင်းတွက်ချက်ရန် လိုပါသည် ။

(င) အုပ်ချုပ်ထောက်ပံ့မှု

စစ်ဆင်ရေးအဆင့်ပမာဏ ကြီးမားကျယ်ပြန့်လာသည် နှင့်အမျှ ပါဝင်သော တပ်အင်အား ကြီးမားများ ပြားသည် နှင့်အမျှ ပိုမိုပြည့်စုံသော အုပ်ချုပ်ထောက်ပံ့ ဖြည့်ဆည်း စီစဉ်မှု လိုအပ်ပါသည် ။ တိုက်ခိုက်ပစ်ခတ်ရန် လက်နက်ခဲယမ်းများ ပြည့်စုံရန် လိုအပ်သကဲ့သို့ တိုက်ပွဲဝင်စစ်သည်များ စားချိန်တန်လျှင် စားသောက်နိုင်ရန် ရိက္ခာပစ္စည်းများ ၊ ဒဏ်ရာရလျှင် ကုသရန် ဆေးဝါးနှင့် အထောက်အကူပစ္စည်းများ ၊ ဒဏ်ရာရလူနာ ရွှေ့ထုတ်ရေးအစီအစဉ်များ သည် လည်း မဖြစ်မနေ လိုအပ်ပါသည် ။ ယခုစစ်ဆင်ရေးတွင် နဗဟအဖွဲ့နှင့်အတူ D-4 မြေထိုးစက်ပါ ပါလာပြီး ရည်မှန်း ချက်သို့ ချီတက်လာစဉ် တစ်ကြောင်းထိုး စစ်သုံးကား လမ်းပါ ဖောက်လာခဲ့ပါသည် ။ ကားများ ဖြင့် အရန်ခဲယမ်း၊ ရိက္ခာ၊ ဆေးဝါးများ ပါ တစ်ပါတည်း သယ်ဆောင်လာနိုင်ခဲ့သဖြင့် အုပ်ချုပ် ထောက်ပံ့ ဖြည့်ဆည်းမှုများ ပြည့်စုံအောင် ဆောင်ရွက်ပေးနိုင်ခဲ့ပါသည် ။

(စ) တပ်ဖွဲ့ဝင်စစ်သည် များ ၏ တိုက်ပွဲဝင်အောင်နိုင်စိတ်ဓာတ်

အရေးကြီးလှပါသည်။ မိမိတပ်ကို ရင်ဆိုင်လာသော ရန်သူဟူသမျှ ကို တိုက်ခိုက်အနိုင်ယူ ပြလိုက်မည်ဟူသော တိုက်ပွဲဝင်အောင်နိုင်စိတ်မျိုး တပ်ဖွဲ့ဝင်စစ်သည် တိုင်းတွင် ကိန်းအောင်းလာ စေရန် လိုအပ်လှပါသည်။ ။ အထူးသဖြင့် ရန်သူနှင့် ပထမဆုံးထိတွေ့တိုက်ခိုက်ရာတွင် ဦးမကျိုးဘဲ ရန်သူ့အပေါ် ထိထိရောက်ရောက် အောင်အောင်မြင်မြင် ချေမှုန်းလိုက်နိုင်ရန် လိုအပ်ပါသည်။ ။ မိမိ တပ်ရင်းမှ အရာရှိစစ်သည် အားလုံး စုပေါင်း ဆောင်ရွက်လိုက်နိုင်ခဲ့ပါသည်။ ။ သို့မှ သာ မိမိတပ်၏ တိုက်စွမ်းရည်နှင့် မိမိတပ်မှူး၏ ခေါင်းဆောင်နိုင်မှု စစ်စွမ်းရည်ကို တပ်ဖွဲ့ဝင်များ ယုံကြည်ကိုးစား ပြီး တိုက်ပွဲဝင်အောင်နိုင်စိတ်များ ထက်သန်တိုးပွားလာမည်ဖြစ်ကြောင်း သုံးသပ်ဖော်ပြအပ်ပါသည်။ ။

ဗိုလ်မှူးချုပ်စိန်ဝင်း
